

جدوجہد کر رہے تھے۔ اس کو دیکھ بھاگ کھڑے ہوئے۔ وہ لپٹے بھر کے لیے ہنسا تھا۔

اس کو قاسم کی عیادت کرنے جانا تھا۔ قاسم اس کی بڑی خالہ کا نواسا تھا۔ جب وہ یہاں منتقل ہوا تھا تو اتمان زکی میں قاسم ہی تھا جو اس کے برے وقت میں اس کے ساتھ تھا۔ کچھ دنوں سے وہ اپنے نئے جسم کی تیاری میں مگن تھا جب دو ہفتوں سے قاسم نہیں آیا تو پوچھنے پر اس کو ہتلا چلا کہ وہ بیمار ہے۔

”ایسا بیمار ہے کہ ڈاکٹروں کو بھی اس کی بیماری کا پتا نہیں چل رہا۔۔۔۔۔ شیر پاؤ ایل آراج کی چکریں تک کاٹیں۔۔۔۔۔ لیکن بیماری اس کی جان نہیں چھوڑ رہی۔۔۔۔۔ لوگ تو کہہ رہے ہیں کہ جادو ٹوٹا ہوا ہے۔ اس کی پھوپھیاں ہیں لمبی بنگالیوں جیسی۔۔۔۔۔ ایسی کالی کالی صورتیں۔۔۔۔۔ استغفار۔۔۔۔۔ سنا ہے وہ بابا گانوں (باباؤں) کی جھوپڑیوں میں جایا کرتی ہیں۔ اس صیاد درزی نے تو اس کو رنگے ہاتھوں پر انے قبرستان میں تعویذ دفن کرتے دیکھا تھا۔“ اس کو بتانے والا قاسم کا والی بال کا دوست تھا۔ وہ خاموشی سے سنتا رہا۔

”اللہ شفا دے۔“ کہہ کر وہ گھر چلا آیا تھا۔

ابھی سہ پہر کی دھوپ سمٹ کر چبوتریوں اور منڈیروں پر سرک رہی تھی۔ وہ جب رخسانہ آپا کے گھر کے دروازے پر پہنچا تو اس نے دیکھا کہ ان کے گھر کے میں پڑوس کی عورتوں کا جھگڑا تھا۔ وہ واپس پلٹنے ہی لگا تھا جب اس کو رخسانہ (قاسم کی ماں) نے دیکھ لیا۔ وہ فوراً اس کے پاس آئیں۔

اس نے انہیں سلام کیا تو انہوں نے اس کے ماتھے پر بوسہ دیا۔ رخسانہ آپا اس کی ماں کی عمر کی تھیں

آئینے کے سامنے کھڑا وہ اپنے چہرے کو تنک رہا تھا۔ ہلکی بڑھی ڈاڑھی جس کی دو ہفتے پہلے حجامت کی تھی۔۔۔۔۔ یاسیت بھری آنکھیں اور ان آنکھوں تلے گہرے حلقے۔۔۔۔۔ اس کی آنکھوں میں رت جگوں کی سرخ ڈوریاں رتھیں تھیں۔ کوئی بھی اس کا یہ حالہ حلیہ دیکھ پہچان نہ پاتا کہ وہ زرک خان تھا۔ وہ تو کوئی لٹا پٹا جوگی تھا۔۔۔۔۔ جس کا کیسری لباس کئی میل سفر کی دھول سے اپنا رنگ بدل چکا تھا۔ اس کے ہاتھ میں کھنکول نہ تھا کیونکہ وہ کھنکول تو وہ اسی کے در پر توڑ آیا تھا جس کے سامنے اس نے اپنا کھنکول پھیلایا تھا۔

”آج کے بعد نہ میرا تم سے کوئی تعلق ہے اور نہ میرے خاندان میں سے کسی کا۔۔۔۔۔ اگر کسی نے تم سے رابطہ کیا یا بات کی تو اس سے بھی میرا کوئی تعلق نہیں۔“

اس کے کانوں میں کسی ہتھوڑے کی طرح ضرب مارتی آوازیں گونج رہی تھیں اس نے گہری سانس بھر کر، تھوک نگلا اور گیلے بال ٹھیک کرتے ہوئے وہ پشوری چپل پہن کر باہر نکلنے لگا۔ کمرے سے باہر نکل کر ایک طویل راہداری تھی جس میں خاموشی اور ٹھنڈیک وقت محو استراحت تھی۔ راہداری کے بکے فرش پر ہلکی سی دھول جمی تھی راہداری کے پار ایک چھوٹا سا برآمدہ تھا اور سرخ اینٹوں سے بنا تختہ۔۔۔۔۔ چار دیواری کے قریب کیاریوں میں پھول تھے اور امرود اور انار کے درخت۔۔۔۔۔ جو بچے بھی کھلے دروازہ کو دیکھ کر سارا خالی کر دیتے۔۔۔۔۔


جب وہ گھر کو باہر سے تالا لگا کر نکل رہا تھا تو حسب معمول گلی میں انار کے درخت کی لکڑی شاخوں میں اناروں کو بچے ڈنڈے سے مار گرانے کی

تو ان کے درمیان خالہ زاد والا رشتہ نہ تھا۔ وہ اس کو قاسم جیسا ہی سمجھتی تھیں۔

”رازہ (آؤ!)“ وہ اس کو کمرے لے گئیں۔ صحن میں عورتیں کھڑی چارپائی پر لیٹے قاسم کو دیکھ رہی تھیں اور کچھ نے پلٹ کر اس کو دیکھا۔ اس نے ہل بھر کو قاسم کے سر ہانے کی زمین پر بیٹھی اس لڑکی کو دیکھا، جس نے گھٹنوں میں سر دیا ہوا تھا۔ اس کے سر پر سیاہ دوپٹا تھا، مہندی رچے بچے

مٹی سے اٹے تھے۔

”میں شربت لے کر آتی ہوں۔“ رخسانہ آپا اس کو کمرے میں بٹھا کر باہر چلی گئیں۔ کمرے کیان کھلی تھیں اور کچے دیواروں پر سفید چونا تھا۔ پرچھتی پر نقاست سے رکھے برتن اور اس کے عین اوپر بڑے سے فریم میں رخسانہ آپا کے مرحوم شوہر کی تصویر۔ اس نے کھلی کھڑکی سے دیکھا تو اس لڑکی کا رخ اب اس کے



سامنے تھا۔ وہ تھیر بھری نظروں سے باہر جوم کو دیکھ رہا تھا۔ وہ کس لیے جمع تھے اور کھن میں قاسم کی چارپائی کیوں بڑی تھی؟۔ سوالات کافی تھے لیکن اس کے جواب اگر خود کوئی دیتا تو ٹھیک وگرنہ اس نے جوابات جاننے کی کوشش نہیں کرنا تھی۔

”یہ لو۔“ آپا اس کو شربت کا جام دے کر اس کے ساتھ ہی چارپائی پر بیٹھ گئیں۔ ان کے چہرے پر تھکان کے آثار تھے۔ باہر بیٹے کی چارپائی کو دیکھتے ہوئے ان کی آنکھوں میں آنسو اٹھنے لگے اور جب بولیں تو ان کی آواز بھیکی ہوئی تھی۔

”یہ دو ہفتے ایسے گزرے جیسے قیامت۔ نہ دن کی خبر نہ رات کی۔ جانے کون سی بیماری میرے منٹے مسکراتے ضوان (جوان) بیٹے کو چٹ گئی کسی جن کی طرح۔ لوگوں نے کہا کہ جادو ہے تو حیروں کی درگاہوں پر بیٹھی رہی۔ پھر لوگوں نے کہا کہ بیماری ہے تو اسپتالوں کے چکر کاٹے۔“

”آپ نے مجھے بتایا بھی نہیں آپا۔“ وہ بھیکے لہجے میں بولتی آپا، کوچ میں نرمی بھرے شکوہ کناں لہجے میں بولا۔ آپا نے سر جھٹک کر اس کو دیکھا اور ہلکا سا مسکرائیں۔

”تم پہلے ہی کافی تکلیف سہہ رہے ہو پچیا (بچے)۔“

ان کا انداز صاف بتا رہا تھا کہ وہ بہت خوددار عورت تھیں۔

تم سوچ رہے ہو کہ یہ خواتین کیوں جمع ہیں؟ اس کی سوالیہ نظروں میں چپے سوال کو سمجھ کر انہوں نے پوچھا تھا۔ ”دراصل۔۔۔۔۔ وہ پرانے مسجد کے مولانا صیب نے کہا تھا۔۔۔۔۔ کہ۔۔۔۔۔“

ان کا سر جھک گیا۔۔۔۔۔ وہ شرم تھی، پچھتاوا تھا یا پھر جھک۔۔۔۔۔ وہ سمجھنے کی کوشش کر رہی رہا تھا کہ ان کے اگلے جملے نے اس کا سانس تک سنبھل لیا۔ وہ ایک ٹک آپا کا چہرہ دیکھے گیا۔

”۔۔۔۔۔ کہ اگر کوئی اپنی زندگی دان کر دے تو وہ ٹھیک ہو سکتا ہے۔ بس چارپائی کے گرد اگر وہ تین

چکر کاٹے تو بیمار کی ساری بیماری اس کو لگ جائے گی۔۔۔۔۔ ایسا کئی بار ہوا ہے اور بہت کارگر بھی ہے۔ لوگ کہتے ہیں کہ باچا خان (مشہور سیاست دان) کی بیگم نے بھی باچا خان کے لیے اپنی زندگی قربان کی تھی (باچا کی سوانح عمری ہے ماخوذ)۔ ان کے گرد چکر کاٹ کر وہ بیمار ہو بیٹھیں اور باچا خان جک جوڑ (صحت یاب)۔۔۔۔۔“

زرک کی نظریں فوراً کھڑکی کے پار گئیں۔ جہاں وہ لڑکی ہنوز اسی انداز میں بیٹھی تھی۔۔۔۔۔ گھنٹوں میں سر دیے۔۔۔۔۔ وہ اپنے بھائی کے سر پر اپنے وہ اپنی زندگی قربان کرنے بیٹھی تھی۔ کیسی روایت تھی یہ کیسی جہالت۔۔۔۔۔ اس نے گردن گھما کر پہلو میں بیٹھی آپا کے چہرے پر پچھتاوا دیکھا لیکن ان کی آنکھوں میں ٹھہرے اس لڑکی کے عکس پر چارپائی میں بیمار لیٹے بیٹے کا دکھ بھاری تھا۔

اس نے کہا تھا چاہا کہ یہ کیسی جہالت ہے؟ لیکن کمرے میں اندر داخل ہوتے آپا کے دیوڑ اور ان کے بیٹوں کو دیکھ کر آیا فوراً انھیں۔۔۔۔۔ باہر کھن میں عورتوں نے راستہ دیا گھنٹوں میں سر دیے اس سیاہ دوپٹے والی لڑکی نے سر اٹھا کر دیکھا۔۔۔۔۔ تو اس کی آنکھیں کسی بھی احساس سے عاری تھیں۔ بالکل خالی، کھوکھلی دیریاں آنکھیں۔

کچھ عورتوں نے پلو منہ پر رکھے تھے اور کچھ ایک دوسرے کے کانوں میں مسمی سرگوشیاں کر رہی تھیں۔ اس آپا نے جھک کر لڑکی کے کان میں کچھ کہا تھا۔ اس نے اٹھ کر سر پر دوپٹا ٹھیک کیا اور سر جھکا کر چارپائی کے گرد چکر کاٹنے لگی۔

زرک کے سینے میں درد اٹھنے لگا یہ کیا جہالت تھی۔۔۔۔۔ کون سا علاج تھا۔۔۔۔۔ سر اسر بدعت۔۔۔۔۔ پاس کھڑے لوگ تماش بین تھے اور سبچ پڑھتے قاسم کے تایا اور ان کے بیٹے بھی۔۔۔۔۔ وہ فوراً اٹھا اور جلدی سے باہر جانے لگا۔ آپا اس کو جاتا دیکھ کر رکیں اور اس کے پاس آئیں۔

”رک جاؤ زرک۔ چائے چڑھا دی ہے

.....رات کا کھانا.....“

”نہیں آپا۔ بس میں چلتا ہوں۔“ اس نے جلدی سے ان کی بات کاٹ کر کہا۔

معاً وہ لڑکی ٹھوکر کھا کر گری۔ اس نے مڑ کر دیکھا تو وہ بیٹھ کر کراہتی اپنے پاؤں کے انگوٹھے کو گھور رہی تھی۔ نظروں کی حدت پا کر اس نے سر اٹھا کر زرک کو دیکھا اور دونوں کی نظریں ملیں۔

زرک غلط تھا اس کی آنکھیں احساسات سے عاری قطعاً نہیں تھیں۔ وہاں تو درد کا ایک بیکراں سمندر بہہ رہا تھا۔ زرک کو اس لڑکی کی آنکھوں سے خوف آیا اور فوراً سے بیشتر وہ پلٹا تھا، وہ وہاں ایک پل نہیں رہتا چاہ رہا تھا۔ اس کے کانوں میں وہی بازگشت گونج رہی تھی۔

”میرا اس سے کوئی تعلق نہیں.....“

☆☆☆

ساری رات وہ اسٹوڈیو میں بیٹھا رہا۔ اس کا مجسمہ جس کے چہرے کے خدوخال میں اس نے محض آنکھیں بتائی تھیں۔ clay (گارا) سے بنے اس مجسمے کی خالی آنکھیں اس کو گھورتی رہیں اور اس کے کانوں میں بہت ساری آوازیں گڈمڈ ہو رہی تھیں۔ کئی منظر اس کی آنکھوں کے سامنے تھے۔ اسے مٹن سی محسوس ہوئی تو اس نے کھڑکیاں کھولیں اور لیٹ گیا۔ کھلی کھڑکی سے چاند جھانکتا رہا اور اس کی آنکھوں میں بے خوابی مچتی رہی۔

رات کا جانے کون سا پہر تھا جب اس کی آنکھ لگی تھی۔ جب وہ اٹھا تو دیوار گیر گھڑی میں دو پہر کے ٹین بج رہے تھے۔ وہ اٹھا اور باروچی خانے میں اپنے لیے چائے بنانے لگا۔ ایسے میں دروازے پر دستک ہوئی۔ دستک دینے والے ہاتھ غلت پسند معلوم ہوتے تھے۔ وہ تیزی سے دروازہ کھولنے لگا۔ دروازہ کھولا تو سامنے آپا سفید برقع پہنے کھڑی تھیں۔

”السلام علیکم آپا..... آئیے۔“ اس آپا کو راستہ

دیا۔

آپا اندر داخل ہوئیں تو انہوں نے سر سے برقع اتارا اور گہری سانس لی۔

”اللہ بخشے برکت ماما جی (ماموں) کو۔ ساری زندگی بے اولادگی کے طعنے سنتے رہے اور آخر میں پورے خاندان کے سامنے کہہ دیا تھا تمہارے کہ میرا تعلق تو رہے گا اس کے ساتھ میرا بیٹا ہے آج سے یہ مرنے سے پہلے وہ بے اولاد نہ تھے۔ دیکھو گھر کتنا سونا سونا لگ رہا ہے۔ وہ ہوتے تو سارا دن ان کا ریڈیو ٹیپ بجاتا رہتا۔“ آپا اندر برآمدے میں بچھائی کرسیں چار پائیوں پر بیٹھ گئیں۔ وہ خاموشی سے ان کو سنتا رہا

”آپا! چائے تیار کی؟“

”ہاں، لیکن دودھ مت ڈالتا“ تو رے بچے (بغیر دودھ کے کالی چائے) کلاتا، گلا خراب ہو چکا ہے۔ ساری رات خوشی کے آنسو روئی رہی ہوں۔“ بتاتے لگیں۔

اس کے قدم وہیں تھے تھے۔ ”قاسم ٹھیک ہو گیا؟“ وہ بے یقینی سے پوچھ رہا تھا۔

”تم چائے لاؤ، بتاتی ہوں سب کچھ۔“ آپا مسکرائیں تو ان کی مسکراہٹ میں ان کی کافی دنوں کی ٹھکان پنہاں تھی۔

وہ سر ہلاتا ہوا باروچی خانے چلا گیا۔ اس کی سوچوں کا محور بھی زمین پر نیچے پڑی تھی اس لڑکی کے گرد گھومنے لگا۔ جس نے آپا کی فرسودہ سوچ کے زیر اثر اپنی زندگی قربان کر دی تھی۔ قاسم کی صحت یابی کے پیچھے یقیناً کوئی اور بات تھی۔ وہ اس جاہلانہ بات پر یقین نہیں کر پا رہا تھا۔

جب وہ چائے بنا کر لایا تو آپا ویسے ہی بیٹھے ہوئے کیاری میں لگے امرودوں کو دیکھ رہی تھیں۔

برکت ماما جی نے دو چیزوں سے بہت پیار کیا..... ایک ان کیاری میں لگے درختوں سے اور ایک اپنے ریڈیو ٹیپ کو..... ہائے اس گھر کی اینٹ اینٹ سے ماما جی کی یادیں چمکتی ہیں۔“ چائے کی پیالی تھام کر آپا پرانے وقت کی یاد میں کھوی گئی تھیں۔

کچھ دیر تک، وہ خاموشی سے ان کی باتیں سنتا رہا۔ آیا جب چائے پی چکیں، تو اس کی اور رخ کر کے کہنے لگیں۔

”تم نے پوچھا نہیں میں کیوں آئی ہوں؟“

”میں یہ کیوں پوچھوں گا آیا..... آپ جب بھی آئیں مجھے کوئی مسئلہ تھوڑی ہوگا آپ کے آنے سے.....“ اس نے نرمی سے کہا۔

”وائی زارا!“ توقف کے بعد آپا گویا ہوئیں۔

دراصل میرے آنے کا ایک بڑا مقصد ہے۔ سر سے واری گئی لڑکی کی کوئی وقعت نہیں رہتی اس کا ہاتھ کسی کو بھی دے آؤ..... فلک، بد معاش، غریب، لیونے (پاگل)..... کیونکہ اس کے لیے کوئی اچھا رشتہ نہیں آنے والا ہوتا.....“ آپا تول تول بول رہی تھیں۔ اور وہ جو بے دھیانی میں سن رہا تھا۔ ایک دم اس نے سر اٹھا کر آیا کی نظروں میں دیکھا اور اگلے ہی پل وہ ان کی بات کی تہہ تک جا پہنچا تھا۔

”نہیں..... نہں..... نہیں آیا.....“ اس نے آپا کو ٹو کنا چاہا لیکن وہ ویسے ہی بولے جا رہی تھیں۔

”میری زرمینہ کے لیے کوئی اچھا رشتہ نہیں لائے گا۔ یا تو گھر پر بڑی رہے گی یا پھر.....“ رک کر

اس کے نفی میں ہتے سر کو دیکھ کر انہوں نے کہا۔ ”تم اس سے شادی کر لو بیٹے۔ ویسے تمہارے نام پر.....“

”آیا..... اللہ کے لیے..... بس کر جائیں.....“ اس کی پٹپٹی کی رگوں میں خون ابلنے لگا ایسا لگنے

لگا کہ جیسے اس کی رگیں پھٹ جائیں گی۔

”تمہارے نام پر بیٹھی رہے گی۔ یہ گھر جو ویراں پڑا ہے۔ اس کو سنوار دے گی۔ تمہاری خدمتیں

کرے گی۔ میں تم سے اس کے ساتھ بیوی کے ساتھ رشتے کا تقاضا بھی نہیں کر رہی ہوں..... بس اس کو

اپنے نام کر لو.....“

”آپا! میں..... شادی.....“ اس کی سانسیں بے ربط ہونے لگیں اس نے اٹھ کر پانی پینا چاہا لیکن

اس سے اٹھا نہیں گیا۔ اس کی دل کی دھڑکنیں بے ربط ہونے لگی تھیں۔ لیکن آپا اپنی بھکی آنکھوں کے پار

اس کی حالت نہیں دیکھ پا رہی تھیں۔

وہ جس کے آگے ہاتھ پھیلا رہی تھیں، جس سے بھیک مانگ رہی تھیں..... وہ تو خود حکا را گیا تھا

..... اس کے در سے جس کے در پر وہ فقیر بن کر گیا تھا اور بے مراد لوٹا تھا۔ وہ جس کا خیال کسی سوئی کی طرح

اس دل میں چبھ کر اس کا دل زخمی کر دیتا تھا۔ وہ جس کی باتیں اس کے کانوں میں گونجتی ہیں اور اس کی

صورت آنکھوں میں ٹھہر گئی تھی..... وہ..... جس کو آپا جانتی تھیں..... آپا سب جانتے ہوئے بھی کہہ رہی

تھیں۔

”دیکھو، اس جہریوں سے بھرے میرے بوڑھے ہاتھوں کو..... تمہارے سامنے پھیلا رہی ہوں

وہ..... وہ گلاب خان (زرمینہ وقاسم کا تایا زاد) اس کو نکاح میں لینا چاہتا ہے۔ تم جانتے ہو، کتنا

ظالم ہے وہ۔ اس کی چھٹی بیوی سے اس کی کوئی اولاد نہیں۔ وہ اولاد کے لیے نہیں..... میری کلی کو مسلنے

کے لیے یہ نکاح کرنا چاہتا ہے۔“ آپا اب زار و قطار رو رہی تھیں۔

اس نے گہری سانسیں لیں اور ان کے جڑے ہاتھ تمام کمرز می سے نیچے کیے۔

”آپا! میں نہیں کر سکتا شادی..... اس جاہلانہ سوچ کی وجہ سے نہیں..... بس میں ”کسی سے بھی“

شادی نہیں کرنا چاہتا۔“ زرک نے نرم لہجے میں کہا اور اٹھ کر اندر کمرے میں آ گیا۔ جیسے ہی وہ کمرے

میں آیا، ایک بار پھر سے اس کی حالت بگڑنے لگی۔ اس نے پانی کی تلاش میں نظریں دوڑائیں اس کے

گلے میں کانٹے اگ آئے تھے۔

”میرا اس سے کوئی تعلق نہیں..... کوئی بھی اس سے تعلق نہیں رکھے گا۔“ وہی اس کا پیچھا کرنی

آوازیں۔

”تم اس کو نہیں چھوڑ سکتے..... تو مجھے چھوڑ دو..... میں تمہیں چھوڑ رہی ہوں..... میں تم سے کوئی تعلق نہیں رکھنا چاہتی۔“ کسی برسختہ کی طرح اس کے کانوں میں یہ دو آوازیں گونجتی رہیں.....

☆☆☆

اس کی طبیعت فی الحال سنبھل گئی تھی۔ سارا دن وہ اسٹوڈیو میں بیٹھا اپنا کام کرتا رہتا۔ سارے میں تازہ گارے کی اور بڑی خوشبو چکراتی رہتی اور اس کے ہاتھ گارے سے اٹے رہتے۔ وہ گھنٹوں لگا رہتا اور اپنے تازہ مجسمے کے چہرے کے خدو خال بناتا رہتا۔ اس کے سامنے رکھے کینوس پر کوئی ریفرکس تصویر بھی نہیں تھی۔ شاید وہ جس کا مجسمہ بناتا تھا اس کے چہرے کو وہ بھی بھولا ہی نہیں تھا۔

اس کو یہاں اتمان زئی چار سہ آئے چھ ماہ ایک ہفتہ ہو چکا تھا۔ اس چھ ماہ میں کسی نے بھی اس سے رابطہ نہیں کیا۔ مور جانے عباس لالہ، نیل، طلعت جہاں، جیلہ کسی نے بھی نہیں۔ لاشعوری طور پر نہیں وہ اپنے پورے شعور میں ان میں سے کسی کے ملنے کے انتظار میں تھا۔ برکت ماما اس کو ساری رات گلے لگا کر کہتے تھے۔

”ایک دن سب کا خون جوش مارے گا اور ان کو اپنی غلطی کا احساس ہو گا۔ وہ تم سے ملے ضرور آئیں گے“

وہ غلط تھے۔ کسی کے خون نے بھی جوش نہیں مارا، شاید ان کی رگوں میں خون برف ہو چکا تھا۔ پھر جب ماموں کو خود بھی لگنے لگا کہ وہ غلط ہیں تو وہ اس سے یہی جملہ کہتے لیکن آخر میں لیکن اگر لگا کر مزید اضافہ کرتے۔

”لیکن اگر تم خود چاہو تو یہ سب چھوڑ دو جاؤ۔۔۔۔۔ ان کے پاس۔“

اس کو مزید تکلیف ہونے لگتی۔ ماموں پھر سے اس کو سمجھانے لگتے۔ جب تھک ہار جاتے تو ”سردار علی ٹکر“ کے ٹیپ شدہ غزلیں لگا کر باہر صحن میں چارپائی کھینچ کر چادر ناک تک کھینچ کر سو جاتے۔ ساری رات سردار علی ٹکر کی آواز گونجتی اور وہ خاموشی سے ایک ہی جگہ بیٹھا رہتا۔

زندہ دل قاسم زندگی اور موت کے دورے پر جنگ لڑ کر واپس آچکا تھا۔ اس کی زندگی میں اس کے

صرف دو اپنے تھے۔ زرینہ اور رخسانہ آیا۔ لیکن انہوں نے اپنی زندگیوں پر اس کی زندگی کو فوقیت دی۔ بدعت کر کے، گمناہ کر کے۔۔۔۔۔ وہ اب قاسم اور اپنا موازنہ کر رہا تھا۔ اس کو پیار کرنے والوں نے جانے نہیں دیا تھا، کس کر پکڑے رکھا۔۔۔۔۔ اور اس کو دھکار ملی۔۔۔۔۔ ایک اس انسان سے۔۔۔۔۔ جس سے اس نے سب سے بڑھ کر محبت کی۔۔۔۔۔ نغمہ اور ایک اس انسان سے۔۔۔۔۔ جس کی محبت کے لیے وہ ہمیشہ تر سٹار ہا۔۔۔۔۔ اس کا باپ۔

اس کو آپا کی منت وزاری یاد آئی اور پھر اپنی دھکار۔۔۔۔۔ آپا کے بندھے ہاتھ اور پھر بارش میں بھیکتا اس کو اپنا وجود یاد آیا۔ پھر اس نے خود کو اور زرینہ کو ایک ہی ترازو میں تولیا۔۔۔۔۔ اور دھکار کے وزن میں اس کا وجود بھاری نکلا۔ کیا وہ اپنی بد قسمتی کی سیاسی سے زرینہ کے ماتھے کو سیاہ کرنے کی جسارت کر رہا تھا؟

اس کے جواب میں انکار واضح تھا۔ مزید کام کرنے سے اس کا دل اچاٹ ہوا اور وہ اٹھا۔ اور وہ غسل خانے میں کھس گیا۔ اس کو قاسم کی عیادت کرنے جانا تھا۔

☆☆☆

ستمبر کی دو پہروں میں اب حدت نہ تھی۔ نہ ہی بلاوجہ پیسے کے پیسے آتے تھے۔ زرک۔ نہ بلکے بھورے رنگ کا کائناتن زیب تن کیا تھا۔ اس کے اگلے سفید چہرے میں ہلکی پیلاہٹ کا شائبہ تھا۔ آنکھوں تلے حلقے اور ان میں بے خوابی کی سرخ ڈوریوں کی مستقل حراجی تاحال قائم تھی۔

آپا کے گھر کے سامنے بہتا نالا اور اس پر بنایا گیا چھوٹا بل پار کر کے جب وہ ان کے گھر داخل ہوا تو اتفاق سے آج پھر سے ان کے گھر میں بھیڑ تھی لیکن اس بھیڑ میں عورتوں کی تعداد کم تھی۔ کچے برآمدے میں آپا اپنے سفید دوپٹے کا پلو منہ پر رکھے بیٹ کرب و برداشت سے قاسم کے سر ہانے بیٹھی تھیں۔ ان کے دوسرے ہاتھ میں ہاتھ والا پٹکھا،

میں جیا کا پانی ہی سوکھ گیا ہے اس پورے خاندان کا۔

”بڑا بیٹا باپ جیسا ہوتا ہے خورے اور جب قاسم زندہ ہے تو فیصلہ بھی یہی لے گا۔“ رخسانہ کے لہجے میں اس بار تھوڑی گرج تھی۔

امیر جانہ اور کچھ بولنے ہی والی تھیں کہ تیز گھیر آواز میں تانیا نے انہیں ٹوکا تھا۔ ”بس جب شبہ کہہ دیا نا صاف لہجے میں کہ یہ بی بی ہمیں کچھ نہیں سمجھتیں تو بات ختم۔ ان سے ہمارا کوئی رشتہ نہیں رہے گا اب سے۔ اٹھو۔“ یہ کہہ کر تانیا اٹھے اور ان کے پیچھے ان کے اہل و عیال۔۔۔ رخسانہ آپا اپنی جگہ بیٹھی رہیں۔ جیسے ہی وہ چلے گئے وہ زرک کی طرف مڑیں۔

”مجھے معاف کر دینا بچے! تمہارے کندھے پر بندوق رکھ کر اپنی جنگ لڑی۔“

”بندوق اپنے کندھے پر رکھو یا دوسروں کے معنی نہیں رکھتا۔ جنگ لڑنا معنی رکھتا ہے آیا۔۔۔۔۔“ اس نے دھیمی آواز میں کہا تھا۔ ”مجھے یہ رشتہ قبول ہے لیکن۔۔۔۔۔“ توقف کیا۔ ”لیکن یہ رشتہ محض نکاح کے دو بول تک محدود رہے گا بس۔ آپ کی عزت کی خاطر۔“

اس نے خود کو کہتے سنا تھا۔

☆☆☆

بیٹھک میں محلے دار اور قاسم کے پھپھو کے بیٹے اس کے نکاح میں شرکت کرنے کے لیے موجود تھے۔ اس نے حسب معمول سفید کاشن کاشلوار قمیص پہنا تھا اور اس کے اوپر سیاہ واسکٹ زرک کی دل کی دھڑکنیں اٹھل پھٹھل تھیں لیکن اس کا چہرہ اس کے اندرونی کیفیات کی غمازی میں ناکام تھا۔ وہ خاموش بیٹھا تھا۔ اس سے زرینہ ولد نجم خان کو نکاح میں قبول کرنے کے لیے پوچھا جا رہا تھا۔ لیکن اس کے دماغ میں کافی شور تھا۔ کئی الفاظ کئی جملے ایک دوسرے میں مدغم ہو رہے تھے۔ کسی نے اس کے بازو کو پکڑ کر جھنجھوڑا تھا۔

”بیٹے۔۔۔۔۔ مولا نا صیب کچھ پوچھ رہے ہیں۔“

اس نے نظریں اٹھا کر دیکھا۔ سب اس کی غائب دماغی پر اس کو حیران نظروں سے دیکھ رہے تھے۔ اس کی سانسیں چڑھنے لگیں۔ لیکن اس نے مٹھیاں پیچیں اور اس نے پھر اس شور میں اپنی آواز سنی تھی۔

”مجھے قبول ہے۔“

☆☆☆

بارش کی گرج کھڑکیوں کے پٹ میں چھوٹے شیشوں پر پڑتی اور آدھے اور دھوڑے ہوئے اندر سنگین قرش پر بین کر جے۔ کمرے میں اس کے وجود کے علاوہ کوئی نہ تھا۔ بتاری جوڑے میں ملیوس لڑکی چار پائی پر بیٹھی اپنے پیروں کی سجاوٹ دیکھ رہی تھی۔ وہ لاشعوری طور پر اس شخص کا انتظار کر رہی تھی جس کے نام پر وہ یہاں بیاہ کر آئی تھی۔ اگرچہ اس کو یہ معلوم تھا کہ وہ نہیں آئے والا تھا لیکن وہ دل کا کیا کر لی جو اس کے انتظار میں تڑپ رہا تھا۔ اس کی نگاہوں میں وہ منظر ابھی تک ٹھہرا ہوا تھا۔ روشن مائتے پر ٹھہرے گہرے سیاہ بال اور سفید کاشن میں کسی میرے کی طرح چمکاوہ۔۔۔۔۔

زرک خان۔۔۔۔۔ جس نے صاف لفظوں میں کہہ دیا تھا کہ یہ رشتہ محض نکاح کے دو بول تک محدود رہے گا۔

گھر کی چوکھٹ میں زرک کے پہلو میں کھڑی زرینہ نے بھابھی (ماں رخسانہ) کو کہتے سنا تھا وہ اس کے گلے لگے رو رہی تھیں۔

”مجھے معاف کر دینا بچہ! میں نے تم دونوں میں تفریق کی۔ بیٹے کے سر قربان کرتے وقت شاید میں نے تمہیں پرایا مان لیا تھا۔ اس وقت میرا دل پتھر ہو چکا تھا اور شاید۔۔۔۔۔ شاید ہر ماں کا دل اس حالت میں پتھر ہو جایا کرتا ہو گا جب بات اس کی اولاد کی زندگی کی ہو۔۔۔۔۔ بچپن میں تیری کا دکھ سہا اور اب جوانی میں شوہر کی جاہت کی محرومی۔۔۔۔۔ مجھے معاف کر دینا۔۔۔۔۔ میں مجبور تھی اور ڈر پوک بھی۔۔۔۔۔“

رخسانہ نے فوراً اس کو گلے سے ہٹایا اور اس

کے سر پر قرآن رکھتے بیمار قاسم نے اس کو گاڑی تک چھوڑا تھا۔ ڈولی کا رواج حال ہی میں ختم ہوا تھا۔ گاڑی میں اس کے ساتھ کوئی نہیں بیٹھا تھا، فرنٹ سیٹ پر ڈرائیور کے ساتھ زرک خاک بیٹھا تھا اور پیچھے وہ..... بیک ویو مر میں اس کو اداسی کا دیوتا بنے زرک خان دکھ رہا تھا۔

اس نے اپنی زندگی میں زرک خان کو صرف تین دفعہ دیکھا۔ پہلی بار جب وہ پنجور زرک کے دونوں بھائیوں کی شادی میں گئی تھی..... دوسری بار اپنے باپ کی فونی میں..... اور تیسری اپنے گھر..... جب وہ اس کے عین سامنے ٹھوکر کھا کر گری تھی۔

یہ نہیں تھا کہ اس کو محبت تھی اور وہ محبت میں تڑپتی اس کا انتظار کر رہی تھی بلکہ یہ تو برسوں اپنے دلہے کے سنے کاڑھنے کی وجہ سے انتظار تھا۔ شادیوں میں اس کی ساری دلچسپی شادی کے اگلی صبح دلہن کے مسکراتے کھلکھلاتے چہرے کے پیچھے وجہ جاننے میں ہوتی۔ وہ دلہن کے گرد اس کی سہیلیوں کے جھگڑے میں جکے سے شامل ہو جاتی اور ان کی سن مکن لینا چاہتی لیکن پکڑی جاتی اور بھگادی جاتی..... شعور کے وہیز پار کرتے ہوئے اس کو بھی اپنے دو دلہے کے سنے کاڑھنے کا طویل اور تھکا دینے والا مشغلہ ہاتھ لگا تھا۔

”میرا دلہا گھوڑے پر چڑھ کر آئے گا۔“ وہ سر اٹھا کرتا خیر سے کہتی۔

”والی توبہ، اللہ توبہ۔ تم نے پھر سے ملنگ جانے ترور کے گھروں سی آر برہندوؤں (انڈین) کی فلمیں دیکھی ہیں کیا؟“ اس کی سہیلی کی آنکھیں حیرت سے پھیل جاتیں۔

”تم مدرسے کی باجی کو شکایت لگا بھی دو تب بھی فرق نہیں پڑتا..... ہاں دیکھی ہیں۔“ وہ شرارت سے مسکرا کر کہتی۔ اس کی سہیلی شہلا اس کی چٹکی کاٹتی۔

”میسنی!“

میسنی مسکراتی پاپھر فیس دیا کرتی۔

معا بادل گرے وہ عالم تنویم سے نکل آئی۔ تیز ہواؤں کی وجہ سے کھڑکیوں کے پٹ ایک دوسرے سے ٹکرا رہے تھے۔ بارش کے ساتھ ہوا بھی مست ہوئی تھی۔ وہ جو تکیے پر سر ٹکائے لیٹی تھی۔ معا اٹھی۔ دروازے کے ساتھ دیوار میں لگی لائٹن کو اٹھایا۔ اس نے کھڑکیاں بند کیں اور باہر نکل کر زرک کو ڈھونڈنے لگی۔ ناچاچتے ہوئے بھی زمینہ کو اس نئی جگہ پر خوف آنے لگا تھا۔

آخری سیڑھی پر اس کے قدم جامد ہوئے تھے۔ وہ جس کے انتظار میں وہ کئی گھنٹوں سے بیٹھی تھی وہ برآمدے کے سنکسی فرش پر سو پا پڑا تھا۔ اس کے پیچھے اسٹور کا دروازہ ادھ کھلا تھا۔ اس نے آگے بڑھ کر اس کو اٹھانا چاہا۔ اگلے ہی بل اس کا چہرہ قحی ہوا تھا۔ لائٹن کی روشنی میں روشن اس کا چہرہ آنسوؤں سے لبریز تھا اور لبوں پر چلتی سرگوشیاں..... وہ سو نہیں رہا تھا وہ بے ہوش پڑا تھا۔ اس نے قریب جا کر اس کی سرگوشیاں سنتا چاہیں۔

”تم تو مجھ سے محبت کرتی ہونا؟“ وہ یہی جملہ بار بار دہرا رہا تھا۔

کوئی اور وقت ہوتا تو وہ اس بات پر خفا ہوتی۔ لیکن اب وہ یہ نہیں سوچ رہی تھی۔ زرینہ نے زرک کے ماتھے پر ہاتھ رکھنا چاہا۔ لیکن جھجک کی وجہ سے وہ رکی۔ ان کا رشتہ محض دو بول تک محدود تھا۔ چھوٹے کا اختیار اس نے نہیں دیا تھا۔ لیکن جانے کیوں اس کو اپنے دل میں لگی یہ عدالت مکروہ لگی اور اگلے ہی بل اس نے زرک کے ماتھے پر ہاتھ رکھا وہ تیز بخار میں جل رہا تھا۔

وہ تیزی سے لائٹن اٹھا کر اندر مٹی، کبل اور تور شکئی (مینٹرس) اٹھا کر یہیں برآمدے میں بچھا دیا پھر اس کو دھکا دے کر تور شکئی پر دھکیلا اور اس کو کبل اوڑھا دیا۔ گرم کبل میں اس کا پسینہ لٹکے گا تو بخار خود ہی اتر جائے گا۔ ماں کہتی تھی یہ۔ وہ اس سے فاصلے پر خود فرش پر تکیہ رکھ کر لیٹ گئی۔

اس کی شادی کی پہلی رات کتنی انوکھی اور کتنی

عجیب تھی۔

انکچا ہٹ کے پیش نظر کہا تھا۔

”میں بتاتی ہوں۔“ وہ فوراً سے کھڑی ہوئی۔
وہ جانے کیوں زرک کی موجودگی کے احساس سے شر
مار رہی تھی۔ حالانکہ دل نے یہ باور بھی کروایا کہ وہ محض
اس کی بیوی ہے۔ صرف نام کی۔۔۔۔۔
”نہیں رکو۔۔۔۔۔ تم بیٹھو میں بتاتا ہوں۔ تم تھک
چکی ہوگی۔“

”آپ سناری رات بخار میں جتے رہے
ہیں۔“

”سو؟۔۔۔۔۔ رات گئی بات گئی۔۔۔۔۔“

زرک نے اس کو دیکھ کر کندھے اچکائے
دونوں کی نظریں ملیں اور اگلے ہی پل اس کی نظروں
کی تاب نہ لاتے ہوئے زمین نے سر جھکایا۔ اتنا
کہہ کر زرک ہال و طویل راہداری عبور کرنا دروازے
کی طرف بچن میں جا گھسا اور اس کے لیے چائے
بنانے لگا۔ جب چائے دیراٹھے بنا کر وہ اندر کمرے
میں آیا تو اس نے دیکھا کہ کمرے کی حالت یکسر
مختلف تھی۔ خالی چار پائیوں پر چادریں جو بھی تھیں اور
دونوں چار پائیاں دروازے کے عین سامنے رکھی گئی
تھیں جن کو بیچ میں دیوار کے ساتھ رکھی گئی میز جدا
کرتی تھی۔ اس کی کتابوں کا بے ترتیب انبار ترتیب
سے بانس کی الماری میں رکھا گیا تھا۔ ٹکیوں پر نئے
نکور غلاف چڑھے تھے اور فرش صاف چمک رہا تھا۔
اس کے ساتھ کوئی جادو کی چھڑی تھی جو اس نے اتنے
کم وقت میں اتنا سب کچھ کر لیا تھا۔

”تمہیں اتنا تردد کرنے کی ضرورت نہیں تھی۔“
وہ چائے رکھتا الماری میں ٹکی زمین سے کہہ رہا
تھا۔

زمین نے مڑ کر دیکھا۔ وہ عروسی لباس بدل
چکی تھی اور تیز گلابی رنگ کے کپڑوں میں ملبوس تھی
۔ نیٹ کے دوپٹے میں اس کے گھنے بال کھلے اور نکھر
ے ہوئے دکھ رہے تھے۔ وہ بیٹی تو اس کے ہاتھ میں
آسمانی رنگ کے کاشن کے کپڑے تھے۔ اس نے
کپڑے زرک کو دینے چاہے۔ زرک کی نظریں اس

☆☆☆

تیز چبھتی ہوئی روشنی اس کے آنکھوں پر پڑ رہی
تھیں اور وہ ہاتھ کا چھجا آنکھوں کے سامنے کیے کیے
گندموں کے کھیت میں پگھڑی پر بھاگ رہا تھا دس
سالہ زرک خان۔ اور وہ چلا کر اس کا نام لے رہا تھا
جو اس سے آگے بھاگ رہی تھی۔۔۔۔۔

سرخ خمیر کی طرح پھونکے گال، دائیں گال
میں پڑتا گڑھا اور سبز شلوار کے اوپر سرخ چھوٹے
چھوٹے شیشوں سے بھری ٹیبلٹیں پہنے ہوئے اس کی ہم
عمر مظلوم ہوئی تھی۔ معاً وہ کھلکھلائی، چڑاتی بچی نے
ٹھوکر کھالی اور اگلے ہی پل وہ چلایا تھا۔
”ننہ!“

ایک چیخ کے ساتھ وہ فوراً اٹھ بیٹھا تھا۔ سورج
کی تیز چبھتی روشنی اس کی آنکھوں کو بند کرنے پر مجبور
کر رہی تھی۔ اس نے آنکھیں مائل کر دیکھا۔ بارش
میں بھیکے درخت اور دیوار۔ قہراً ساری رات بارش
برستی رہی تھی۔ پھر اس کی نظر خود پر پڑی۔ جسم سینے
میں بھینکا ہوا اور جسم پر ٹیل۔ اس کے دوسری جانب
زمین سر کے نیچے ہاتھ رکھے اور پاؤں سینے سے
تھی۔ اس نے اپنا بیٹا سی جوڑا نہیں اتارا تھا۔ اس
کے دو دھپا پاؤں تازہ مہندی میں رچے ہوئے تھے۔
وہ شرمندہ ہوتا اٹھا تھا۔ کل رات اس کی حالت
اتر تھی۔ ماضی کے کوڑے اس کے روح پر ساری
رات برستے رہے تھے۔ وہ رخصتی کے بعد اسٹوڈیو
میں گھسا دیوانہ دار اپنا مجسمہ مکمل کر رہا تھا۔ اسٹوڈیو
سے نکلنے وقت شاید وہ یہیں برآمدے میں بے ہوش
ہوا تھا۔

”اے۔۔۔۔۔ زرک نے زمین کو مخاطب کرنا چاہا
۔ اس کی پہلی پکار پر ہی وہ فوراً اٹھی۔ جلدی سے کپل
سمیٹا اور شرمندہ ہوتے کہنے لگی۔

”وہ آپ رات۔۔۔۔۔“ زمین کو سمجھ میں نہیں آ رہا
تھا کہ وہ کیسے کہے کہ وہ رات کو بے ہوش ہوا تھا۔
”تم چائے پیو گی؟“ زرک نے اس کی

کی نظروں کی تھلید میں اپنے کپڑوں پر گئیں اور وہ شر مندہ ہو گیا۔ اس کے سفید کپڑے مٹی سے اٹے ہوئے تھے۔

”تردد کی کیوں ضرورت نہیں..... یہ میرا بھی کمر ہے۔“

”بالکل۔ بالکل یہ تمہارا کمر ہے۔ لیکن.....“
توقف کر کے نرمی سے کہا۔ ”یہ میرا کمر نہیں ہوگا اگر تم اس میں رہنا چاہتی ہو میں اپنا سامان لے کر.....“
”نہیں..... نہیں آپ یہیں رہیں۔ میں کوئی دوسرا کمر اتیار کر لوں گی اپنے لیے۔“

زرینہ تیزی سے مڑی اور چائے کی پیالی اٹھا کر کمرے سے باہر نکل گئی۔

جاتے وقت اس کی آنکھوں میں آنسوؤں کے موتی جھلکارے تھے۔ اس کی خوش فہیوں کا مٹل دھڑام سے چکنا چور ہوا تھا۔ کابج کا جوتھا۔ ٹوٹ کر کرچیاں چبھتا تو فرض تھا۔

☆☆☆

زرینہ نے اپنا کمر الگ کر لیا تھا۔ ساتھ والے کمرے میں بیٹھی اس کی آنکھیں آنسوؤں سے بھری ہوئی تھیں۔ وہ اپنی قسمت کا ماتم کر رہی تھی۔

شروع میں جب باپ کے مہرباں لفظ سے آشنا ہوئی تو باپ اچھا بھلا ذات کو سویا تو صبح ہوتے ہی اس کا باپ ہمیشہ کے لیے جا چکا تھا۔ شریک گھرانے میں کوئی مظلوم، یتیم نہیں ہوتا۔ ایسا کفایت کا کابھیجے تھے کیونکہ حاجی کے چالیسویں کے فوراً بعد انہوں نے نابالغ قاسم کو نانگا چلانے پر لگا دیا۔ تانگے بان تبدیل ہوا اور قاسم اپنے باپ کی طرح شام کی نیلگوں چادر دھرتی پر چھاتے ہی اپنے دن کی ساری مزدوری کا کا کے ہاتھ پر دھرتا تھا۔ لیکن کفایت کا کا کی آنکھوں میں حرص کی روشنی بھی مائل نہ ہوئی۔ انہوں نے بچپن کیسا محرومیوں میں گزارا اس کا صرف انہیں پتا تھا۔ آبا گھر کے سارے کام کرتیں جیٹھانی کے طعنے تشنہ تھیں، لیکن کبھی جیٹھ کے ڈر سے آواز نہیں اٹھائی

پھر قاسم بڑا ہوا اور کفایت کا کا کے بیٹوں کی شادیاں ہوئیں تو ان لوگوں کو علیحدہ ہونا پڑا۔ ان کی زندگی تھوڑی سہل ہونا شروع ہوئی۔ لیکن اس کا دور انہیں بھی کم رہا جب قاسم کو اس کی بے نام بیماری نے جکڑ لیا۔ کسی نے اس کو جادو کہا تو کسی نے لاعلاج بیماری۔

زرینہ سارا وقت سارا روتی تھی اس سے بھائی کی حالت دیکھی نہیں جاتی تھی۔ پھر اس رات ”بیابھی (ماں) اس سے مولانا صیبد کی بات کہہ رہی تھیں اور وہ سن یک نکل آسمان کو دیکھتی سوچ رہی تھی۔“

اپنے کی محبت اتنی اندھی کیوں ہوتی ہے؟ آپ صبح اور غلط میں تفریق ہی کرنا بھول جاتے ہیں۔ یا پھر صبح اور غلط مٹی ہی نہیں رکھتے۔

لوگ کہتے تھے کہ قاسم کے سروار جاتے ہی وہ بیمار ہو جائے گی اور مر جائے گی۔ وہ بیمار ہوئی تہ مری البتہ قاسم ضرور ٹھیک ہو گیا کچھ دنوں بعد۔ اماں نے کچھ اس ڈر سے کہ کوئی کسی کے سرواری گئی لڑکی کو اپنائے گا نہیں اور کچھ اس ڈر کہ غلام گلاب خان کو وہ انکار نہ کر پائے گی۔ اس کا ہاتھ زرک کے ہاتھ میں تھما دیا۔ جس نے اس کا ہاتھ صرف آپا کے عزت رکھنے کے خاطر تھما تھا۔

☆☆☆

باروچی جانے میں صبح کے وقت پرانے کی خوشبو پھیلی ہوئی تھی۔ زرینہ سفید شلوار سادہ فیروزہ قمیص پہنے ہوئے تھی۔ جارحیت کا دوپٹا اس کے سر پر سے بار بار سرک رہا تھا۔ زرک اندر جاتا رک گیا اور اس کے پشت کو تکتا گیا۔

پشت پرنگی نگاہوں کی خدت پا کر زرینہ نے پلٹ کر دیکھا تھا۔

”آپ چائے پئیں گے؟“ زرینہ اس سے پوچھا۔

”نہیں۔ تم اپنی جائے بناؤ..... میں خود.....“ وہ زرینہ کی نظروں کو نظر انداز کرتا مڑ کر دوسرے

وہ فوراً اپنے کمرے آگئی۔ کھڑکی کے کھلے جھرو
کے سے اس کو راہداری میں گزرتا زردک دکھائی دیا۔
اس کا چہرہ سیاٹ تھا اور آنکھیں آداس..... اس کی
آنکھیں تو ایسی نہیں تھیں۔ وہ چمکتی تھیں ستاروں کی
مانند۔ کیا وہ اس نغمہ کو ابھی تک بھول نہیں پایا تھا؟
اس کی آنکھوں میں منتظر بدلا تھا۔ وہ دس سال
پچھے اس مہندی کی رات میں تھی۔

☆☆☆

زردک کے بڑے بھائی کی مہندی تھی۔ جسے
کے روز آسمان بالکل صاف اور ستاروں سے بھرا ہوا
تھا۔ سلی ستاروں کے لہراتے دوپٹوں سے بھری
شب میں کھلے وسیع محن میں بزرگ عورتیں ٹپے
گاری تھیں اور جوان لڑکیاں رقص کر رہی تھیں۔ پاس
کھڑی عورتیں مکمل اور ڈھولکی بجا رہی تھیں۔ ایسے
میں عورتوں کی جھرمٹ میں دو لہے کو اندر لایا گیا
مہندی لگانے کے لیے۔ جب مہندی لگ چکی تو
زردک کی بہنوں اور کزنز نے لڑکوں کو زیر دستی پکڑ کر
عورتوں کے دائرے میں گھسیٹنا شروع کیا۔ کس نے
دائرے میں زردک کو دھکیلا اور پھر اسی ہی سے کسی
نے نغمہ کو بھی دھکیلا۔ نغمہ کا چہرہ اسی وقت اسے مگیتر کو
اپنے سامنے یا کر..... اور سب لوگوں کی لطف
اٹھائیں نظروں کی حدت سے سرخ ہو گیا تھا۔ اس
نے نکلتا جا ہا لیکن اس کی شرارتی سمیلیوں نے راستہ
نہیں دیا چونکہ گھر میں کوئی بزرگ مرد نہیں تھا تو
عورتوں کو کھلی چھوٹھی شرارت کی.....

زردک اس کو دیکھ رہی تھی..... چہرہ الٹی ہوئی سر پر
رکھے اور سیاہ شال کندھے پر..... جس کا ماتھا ویسے
ہی روشن تھا اور اس کی آنکھیں ہیروں کی مانند چمک رہی
ہیں۔ کیونکہ اس سے اس کی نظروں کا محور نغمہ
تھی..... اس کی نغمہ.....

ناز بینے نے مکمل بجانا تیز کیا لڑکیاں تالیاں
پیٹنا شروع ہوئیں اور شازبیہ باجی نے گانا شروع کیا۔

.....
وہ مازگیرہ شی پھلہ

بے چو لہے پر چائے کے لیے پانی رکھنے لگا۔ زردک
اٹھی اور اس سے چین لیا۔
”نہیں..... میں بناتی ہوں..... آپ جانیے
.....“ اس کے لہجے میں ناراضی اور سختی تھی.....
وہ شش و پنج میں کچھ دیر کھڑا رہا پھر باہر نکل
گیا۔ داخلی دروازے کے سامنے برآمدے میں رہی
چار پائی پر بیٹھ گیا۔ کچھ دیر بعد زردک اس کے سامنے
چائے رکھ واپس باورچی خانے میں جانے لگی تھی
زردک نے اسے پکارا۔
”سنو.....“

زردک کے قدم تھمے تھے۔ وہ رکی لیکن مڑی
نہیں۔
”اگر تمہیں کچھ چاہیے تو مجھے.....“

زردک نے ایک دم پلٹ کر اس کو دیکھا۔ اس
کی نظروں میں حیرت تھی۔ رکی بات چیت کے علاوہ
اسے پہلی بار زردک کا خیال آیا تھا۔ اس کا دل خوش
فیسوں میں گھر گیا۔ ایک مکان اس کے چہرے پر
چھانے لگی۔

”نہیں..... فی الحال نہیں چاہیے.....“
”ہوں۔“ وہ ہنکارا بھر کر اپنی چائے پینے لگا۔
ان دونوں کی ملاقات بس تاشے دوپہر اور
رات کے کھانے پر ہوتی تھی۔ اس کا سارا دن اپنے
اسٹوڈیو میں گزرتا تھا۔ اس دن کے بعد زردک نے
ہال کے دوسری جانب والی جگہ پر قدم تک نہیں رکھا
تھا۔ اس کو نہیں پتا تھا کہ وہ سارا دن اس جگہ کیا کرتا
تھا۔

کچھ دیر تک وہ وہیں کھڑی رہی اس کو دیکھتی
رہی لیکن وہ اس کو نہیں دیکھ رہا تھا۔ مایوس ہو کر وہ
واپس پلٹ گئی۔ باورچی خانے میں آکر جب وہ
چوکی پر بیٹھی تو اس کا دل بری طرح دھڑک رہا تھا۔
اس نے دل ٹولا۔ کیا یہ زردک کے لیے دھڑک رہا تھا
؟..... کیا وہ اس کی محبت کی شکنجے میں آچکی تھی؟ اس
کا جواب واضح تھا اور مبہم بھی..... وہ اس سے منکر ہونا
بھی چاہ رہی تھی اور اس کا اقرار بھی کرنا چاہتی تھی۔

digest Novels Lovers group

بسم اللہ خورے والے

وہ چناروں نہ سرتہ منہ خچہ بائینہ
زرک کے قدم ٹھکرنے لگے تھے۔ نغمہ دیے ہی
شرماتی دائرے سے لکھتا چاہ رہی تھی۔ اس کا چہرہ
اناری ہو رہا تھا۔ روحانے نے نغمہ کو دھکا دیا اور نغمہ
عین زرک کے سامنے آگئی۔ دونوں کی نظریں ملیں
اور زمینہ مسکراتے زرک سے نظریں نہیں ہٹا پارہی
تھی۔

حلق مارے چناروے
جیستی وہ لگوں ونہ

اس مصرعے پر سب عورتوں نے فلک شکاف
اور وو کی چیخ لگائیں اور تالیاں پیش۔ نغمہ مڑی
اور تیزی سے دائرے میں جگہ بناتی بھاگ گئی۔
زمینہ زرک کو دیکھے جارہی تھی جو مسکراتا لطف اندوز
ہوتا ناچ رہا تھا۔ گیت کے بول اور زرک کا مسکراتا
اس کے حلقے میں ہمیشہ کے لیے محفوظ ہو گیا تھا۔

☆☆☆

”مجھے مکے چھوڑ آئیے۔“ یہ اس کی زرک کے
ساتھ اس مینے پہلی باضابطہ بات تھی۔ زرک حجت پر
بیٹھا خاموشی سے کھیتوں پر چھائی سرما کے اواہل کی
سہ پہر کو دیکھ رہا تھا۔ گئے ابھی چھوٹے تھے اور اس پر
بچھے شعلوں کی روشنیوں کی جادو تن رہی تھی۔
”تم خود چلی جاؤ۔“ زرک نے آہستہ سے نظر
نہلاتے ہوئے کہا۔

”اس پورے دو مہینوں میں صرف دریے پر گئی
تھی۔ اس میں بھی آپ جلدی آگئے تھے دعوت سے
پہلے۔ اب بھی اگر میں اتنے عرصے بعد اکیلی جاؤں
گی تو بھانجی کو برا لگے گا۔“ توقف کر کے اس نے
زرک کی اداس آنکھوں میں دیکھا تھا۔ ”اور مجھے بھی
..... نام کا رشتہ ہی سہی، لیکن یہ حق تو ابھی میں رکھتی ہو
ں۔“

وہ خاموشی سے ڈھلتے سورج پر نظریں جمائے
ہوئے تھا۔ ایسا لگ رہا تھا کہ جیسے وہ اس وقت وہاں
موجود ہی نہ تھا۔ زمینہ کو روٹا آنے لگا۔ وہ اتنا بے

حس کیوں تھا۔

”آپ میری بات سن رہے ہیں؟“ وہ
قدرے تیز لہجے میں بولی تھی۔ اس کی تیز آواز پر
زرک نے مڑ کر اس کو دیکھا۔ زمینہ نے دیکھا کہ اس
کی آنکھیں انتہائی سرخ تھیں ایسے جیسے وہ روتا رہا ہو
۔ اگلے ہی پل وہ اٹھا اور نیچے جانے لگا۔ اس کے
پاس سے گزرتے ہوئے زمینہ نے اس کے لرزتے
ہاتھ دیکھے تھے۔

اس کا دل چاہا کہ وہ پوچھے لیکن اس نے خود
کو روک دیا۔ اس کو کیا ضرورت تھی پوچھنے کی۔ جب
اس کو زمینہ کی پروا نہ تھی تو وہ کیوں کرنی بھلا۔ وہ غصے
اور دکھ سے وہیں بیٹھ کر رونے لگی۔ وہ اس کے قریب
جانا چاہتی تھی لیکن وہ ہمیشہ اس کو یا نظر انداز کر دیتا یا
پھر یا اس کو دور ہونے کا کہتا۔ اس نے طے کر لیا
کہ وہ اس سے اس کی قربت کی بھیک نہیں مانگے گی
۔ وہ لافلتی رہنا چاہتا ہے اس کو قبول ہے۔ لیکن وہ یہ
بھول رہی تھی کہ محبت جب دل کی سر زمین میں جڑیں
ڈال دے تو ان جڑوں کو اکھاڑ نہیں جاتا اور نہ ہی وہ
کاٹی جاتی ہیں۔ دونوں صورتوں میں ہاتھ دل کے
خون سے رنگتے ہوتے ہیں۔

شام کو وہ کھانا بنا کر لاشوری طور پر اس کا
انتظار کرتی رہی۔ شاید وہ کھانا کھانے آجائے۔ لیکن
وہ نہیں آیا۔ دوپہر کے وقت بھی اس نے کھانا نہیں
کھایا تھا۔ لیکن وہ اس کے اسٹور جانا نہیں چاہتی تھی۔
جس میں وہ سارا دن تالا لگائے گھس رہا ہے۔

جب سورج مکانوں کے عین اوپر سرک گیا اور
وہ دوپہر کے کھانے کے لیے بھی اپنے اسٹور سے نہ
نکلا تو اس کو تشویش ہونے لگی۔ وہ چکیں اور کاسہ
اٹھائے اس کے اسٹور جانے لگی۔ اگرچہ اس کو یقین
تھا کہ آگے سے دھکا اس کا مقصود تھا لیکن پھر بھی وہ
گئی۔ دروازہ ادھ کھلا تھا۔ اس نے پاؤں سے دروازہ
دھکیلا اور اندر چلی گئی۔ اندر پہلا قدم رکھتے ہی اس
کے قدم جم گئے تھے۔

ایک بڑا سا خالی کیٹوس۔ ایک بڑی سی میز

..... وہاں کوئی اور مناظر تھے۔ اس کے..... اس کی
نغمہ کے..... اور

☆☆☆

پچاس سال پہلے:

دروازے پر دستک ہو رہی تھی اور مشتری بی بی
دستک دینے والے کو پہچان گئی تھیں۔ وہ باچا خان
تھے۔ وہ جھل پہنچے لائین اٹھا کر دروازے کی طرف
بڑھیں۔

ان کے شوہر باچا خان تین دن پہلے صوابی اٹھا
خالہ زاد بیٹی سلطانہ بی بی کے ہاں جرگے میں گئے
تھے۔ سلطانہ بی بی کے خاوند کو فوت ہوئے چھ ماہ ہو
چکے تھے اور دونوں کی شادیاں ایک ساتھ ہی ہوئی
تھیں۔ پورے خاندان میں مشہور تھا کہ باچا خان
سلطانہ بی بی کے لیے اس رکھتے تھے۔ جرگہ اس لیے
بٹھایا گیا تھا کہ سلطانہ کے دیور نے ان پر ہاتھ اٹھایا
تھا۔

مشتری نے جیسے دروازہ کھولا۔ ان کے سامنے
دراز قد باچا خان دستار باندھے اور کندھے پر چادر
رکھے ہوئے کھڑے تھے۔ وہ مسکرائی تھیں لیکن اگلے
ہی لمحے ان کی مسکراہٹ کٹی کیونکہ ان کے چوڑے
شانوں کے پیچھے تین ہیولے نمودار ہوئے اور ان
کے چہرے لائین کی مدھم زرد روشنیوں میں واضح
ہوئے۔

سلطانہ اور ان کے بچے..... دو بالغ بیٹے۔
مشتری نے راستہ دیا اور وہ اندر چلے آئے۔
”ان کے لیے چار پائیاں رکھو اور کمرے
میں۔“ باچا خان نے بس اتنا ہی کہا اور خود مکے سے
پانی پی کر کھلے آسمان تلے سو گئے۔

اگلی صبح باچا خان نے اپنی بہنوں اور بھائیوں کو
اکٹھا کیا۔ اس کچے کمرے میں پورے خاندان کے
بڑے موجود تھے۔ عورتوں سمیت۔

”اس بے غیرت لال محمد نے سلطانہ پر ہاتھ
اٹھایا اتنا مارا کہ وہ آدھا دن بے ہوش رہی۔ وہ کہتے
تھے کہ وہ اس نافرمان کو گھر میں نہیں رکھ سکتے۔ اور

جس پر ایک خالی اسٹینڈ تھا اور میز پر گارا، سلی کان
ریفر، گلو بڑش اور باقی چیزیں جنہیں وہ جانتی تھیں نہ تھی
لیکن یہ چیزیں اس کے تحیر اور جمود کا باعث تھیں۔

وہ ایک تنگ ان مجسموں کو دیکھ رہی تھی..... ایک
دو تین چار پانچ چھ..... اس کی نظریں مجسموں کو مٹکتے
ہوئے گھوم رہی تھیں۔ پورا کمرہ مجسموں سے بھرا ہوا
تھا۔ سفید جیسے۔ جس میں روح نہیں تھی لیکن اس کی
ہست کھل بشری تھی۔ وہ آگے بڑھی۔ آنکھوں میں
آنسو چمکے۔

اس نے مجھے کو دیکھا۔ مسکراتا چہرہ بڑی
آنکھیں، کتالی چہرہ اور خوب صورت لب۔ وہ اس
مجھے کو جانتی تھی۔ اس پتھر سے بنے انسان کو جانتی
تھی۔

وہ نغمہ تھی۔ نغمہ حبیب اللہ۔ لیکن اس کمرے میں
ایک نغمہ نہ تھی۔ کئی نغمہ تھیں..... مختلف انداز میں۔ کبھی
ہستی، کبھی روتی، کبھی اداس، کبھی غصہ۔ اس پورے
کمرے میں صرف نغمہ کے مجسمے تھے۔

اس کی نغمہ جس کے لیے وہ نیچے فرش پر لیٹا سر
گوشاں کر رہا تھا۔ اس کے ہاتھ کپکپا رہے تھے۔
آنسو کی ایک لمبی لکیر اس کے چہرے پر بہہ رہی تھی۔
اس پورے عرصے زرینہ اس سے محبت کی امید
لگائے بیٹھی تھی جو محبت میں مجھوں تھا۔ غافل تھا۔ اس
کے دل میں چبھتا ہوا درد کسی زہر کی طرح پھیلنے لگا
اس کا دل دو حصوں میں بٹنے لگا۔ ایک حصہ زرک
کے لیے تڑپ رہا تھا اور ایک حصہ اپنے لیے۔ ایک
آخری امید جو پختی تھی وہ ان مجسموں کے ساتھ ہی
پتھر ہوئی۔ محبت درد نہیں دیتی..... محبوب کا کسی اور
کو یوں چاہتا درد دیتا ہے۔

وہ کس کرب سے گزر رہا تھا۔ اس کمرے کی ہر
ایک چیز اس کی گواہ تھی۔ وہ فوراً اس کو اٹھانے لگی۔

”تم تو مجھ سے محبت کرتی ہونا؟“

”میں تم سے محبت کرتا ہوں نغمہ!“

زرک کی آنکھوں کے سامنے جھکی اس
کو آوازیں دیتی زرینہ نہیں دکھائی دے رہی تھی

رشتے داروں نے.....
”سلطانہ اور باچا خان پہلے ایک دوسرے کو
چاہتے تھے۔“

”سلطانہ مشتری سے جلتی تھی کہ بھی ساری
جائیداد پر ناگن بن کر بیٹھی عیش کر رہی ہے۔ اسی وجہ
سے انہوں نے اپنے پہلے شوہر کو مارا۔ یہ ساتپ کے
زہر سے مرنے کا تو بس بہانہ تھا۔ اس کو تو بس اپنے
یار سے ملنے آتا تھا۔“

”سلطانہ کے شادی کے بعد بھی باچا خان سے
مراسم تھے۔“

”بے حیا عورت..... بے چاری مشتری۔“
ہرزبان پر نیا طرہ نئی گالی اور نئی تہمت تھی۔ رفتہ
رفتہ ان کو باچا خان اور ان کے بچوں سے نفرت ہو
نے لگی۔

باچا خان کے اپنے تین بیٹے اور چار بیٹیاں
تھیں۔ رستم خان، ہاشم خان، یامہ خان اور گلزار شہباز
نسرینہ اور عذرا۔ باچا خان نے انہیں بد رو سے
میں داخل کروایا اور وہ وہاں دین و اسلام کے اسباق
سیکھنے لگے لیکن ان کے اندر کا بعض اور عناد کم نہ ہوا
اور مزید جزیں پکڑنے لگا۔ باچا خان نے انہیں اپنی
اولاد ہی سمجھا۔ سلطانہ کے لیے الگ حصہ تعمیر کروایا
اپنے گھر میں اور جائیداد میں سے بھی برابر کا حصہ
دیا۔

باچا خان اور مشتری جب تک زندہ رہے
انہوں نے اپنی طرف سے ہر قسم کی مہارت رومی عدل
وانصاف کیا لیکن تب بھی حبیب الرحمن اور بخت
الرحمن ان کو اچھی نظروں سے نہ دیکھتے۔ یہ ان
دو بھائیوں کی کم ظرفی تھی شاید۔ پھر وہ بچے بڑے
ہو گئے۔ ان کی شادیاں ہوئیں۔ باچا خان کے
پوتے پوتیاں ہوئیں۔ اور اب مکے سوتیلے بھائیوں
میں ان کی بیویوں کے باعث ٹھوڑا بدلاؤ آیا تھا۔

☆☆☆

اس بڑے سے لکڑی کے دروازے کے پاس
نیل گاڑیاں رکیں اور اندر سے کسی خاتون نے

سلطانہ کے بھائی بھی کہہ رہے تھے کہ اب اس کا اصل
گھر اس کے مرحوم شوہر کا گھر ہے۔ وہ اس گھر سے
اب میت کی صورت ہی نکلتے گی۔

”میں نے سمجھنا چاہا۔ لیکن اس کے بھائی نہ
مانے۔ پھر لال محمد نے مجھے طعنہ دیا کہ اتنی ہی پروا
ہے تو تم اس سے شادی کر لو اور لے جاؤ، اس کا بوجھ
اٹھاؤ اور اس کے بیٹوں کا بھی.....“ اس سے آگے
باچا خان خاموش ہو گئے کیونکہ آگے کی ان کلمہ بات کا
مقبول سب سمجھ گئے۔

مشتری ایک ننگ باچا خان کو دیکھ رہی تھیں۔
ایسے جیسے کسی نے ان کو تجسم بنادیا ہو۔ وہ بیٹھی
رہیں۔ ان کی تندیں ان کو تسلیاں دیتی رہیں لیکن وہ
خاموش تھیں۔

رات کو جب باچا خان اپنا واسکٹ اٹھانے
کمرے میں آئے تو ان کے پہلو میں بیٹھ کر بولے۔
”میں تم سے بس..... بس عدل کی درخواست
کرتا ہوں۔ اس کے ساتھ انصاف کرنا۔ دل بڑا
کرتا۔“

وہ سر جھکائے خاموشی سے بیٹھی رہیں
پھر انہوں نے اپنی آنسوؤں سے لبریز آنکھیں
اٹھا دیں۔ ”قبول بھی کر لیا اسے انصاف بھی کر لوں
گی۔ لیکن دل بڑا نہیں کر سکتی..... اس کو تو آپ نے
نچوڑ کر رکھ دیا۔“

پھر سب نے دیکھا۔ مشتری بی بی نے سلطانہ
کے ساتھ بھی زیادتی نہ کی۔ نہ ہی بھی رواجی سوتوں
والے جھگڑے اور سیاست۔ انہوں نے سلطانہ کو
قبول کیا۔ سلطانہ مشتری بی بی کی بہت عزت کرتی
تھیں۔ لیکن اس سب احسانات کو وہ نہیں دیکھ رہے
تھے۔ حبیب الرحمن اور بخت الرحمن۔ سلطانہ کے
بیٹے۔ انہوں نے بھی مشتری کو غیظ مور (بڑی
ماں) نہ سمجھا اور نہ ہی باچا خان کو داجی..... ان کا اپنی
ماں کے ساتھ بھی اچھا تعلق نہ رہا۔ وہ اپنے خاندان
اپنے گاؤں میں رہنا چاہتے تھے۔ اور ان کے اندر
زہر جھرنے کا فریضہ گاؤں والوں نے بھایا تھا اور کچھ

”وہ مایوسی سے زرک سے کہہ رہی تھی۔ زرک کو اندازہ ہو گیا کہ وہ اس کو باقی بچوں کے ساتھ نہ جانے کا دکھ تھا۔

زرک نے ارد گرد دیکھا۔ اس کو دور چکنی مٹی نظر آئی۔ اس نے اٹھ کر ڈھیر ساری مٹی اٹھا کر وہاں پلڈنڈی پر رکھی۔ نغمہ اس کو حیرت سے دیکھ رہی تھی۔ پھر وہاں بیٹھ کر اس نے چکنی مٹی سے چڑیا بنانی شروع کی۔ نغمہ اپنا دیرو بھولے اشتیاق سے مٹی کی بیست بدلتے دیکھ رہی تھی۔

”تم کیا بنا رہے ہو؟“
”چڑیا۔“

”چڑیا۔۔۔۔۔ یہ چڑیا ہے؟“ اس نے اس کے ہاتھ میں مٹی کو دیکھا اور پھر اسے منہ پر ہاتھ رکھ کر منہ بڑی اور ہنسی چلی گئی لیکن وہ مسکراہٹ دبائے لگا رہا۔ کچھ دیر بعد وہ جب وہ چڑیا بنا چکا تو وہاں درخت کا باریک کانٹا اٹھا کر اس کے پروں میں پنکھ بنانے لگا اور باقی خدو خال۔۔۔۔۔ جب بنا چکا تو اس نے نغمہ کے سامنے رکھا۔ اس کا منہ حیرت سے کھلا کا کھلا رہ چکا تھا۔

”یہ کیسے؟“ وہ مٹی سے بنی اس چڑیا کو دیکھتی تھیں۔ ”اور بھی بناتے ہیں زرک!“
زرک نے مسکرا کر اور سر اثبات میں ہلایا۔ پھر وہ دونوں دوپہر کا کھانا بھولے سہ پہر کی اذان تک وہیں بیٹھے کھلونے بناتے رہے۔ تب تک جب تک ان کو کوئی ڈھونڈنے وہاں نہیں آیا تھا۔

☆☆☆

نغمہ حبیب الرحمن کی بیٹی تھی اور زرک رستم خان کا بیٹا۔۔۔۔۔ اس بڑے گھر میں بچوں کی تعداد میں دن یہ دن اضافہ ہوتا تھا۔ زرک کے دو بھائی اور دو بہنیں تھیں۔ زرک سب سے چھوٹا تھا۔ نغمہ تین بھائیوں کی اکلوتی بہن تھی۔ زرک سارا دن نغمہ کے گھر ہوتا یا نغمہ پورا دن زرک کے حصے میں ہوتی۔ نغمہ صرف مدر سے جاتی تھی بھائیوں کے ساتھ جبکہ زرک اسکول بھی جاتا تھا۔۔۔۔۔

دروازہ کھولا۔ اب نیل گاڑیاں اندر داخل ہو رہی تھیں۔ نیل گاڑیاں گندم کی بوریوں سے لدی تھیں اور اندر گھر میں افراتفری سی مچی تھی۔ کھیتوں میں کام کرتے مردوں کے لیے چائے بنائی جا رہی تھی۔ اور بچے نیل گاڑیوں کے خالی ہونے کے انتظار میں اچھلتے کودتے جا رہے تھے۔ جیسے ہی بوریاں اٹھا کر گو دام میں رکھوا دی گئیں تو سارے بچے نیل گاڑیوں پر ہلا بول کر بیٹھ گئے۔

سرکاری اسکول کے سیاہ کپڑے پہنے زرک خان جیسے ہی بیٹھا تو اس نے مڑ کر پہلے اپنی نیل گاڑی میں دیکھا اور پھر باقی سب میں نغمہ ان میں سے میں بھی نہیں تھی۔ اگلے ہی بل وہ کودا تھا۔ اس کے بھائی نے اس کو پکارا لیکن وہ رکنا نہیں اور تیزی سے بھاگتا ہوا نغمہ کو ڈھونڈنے گھر چلا گیا۔ جیسے ہی گھر پہنچا تو اس نے دیکھا کہ وسیع متن میں نغمہ کھٹنوں میں سر دیے بیٹھی روئے جا رہی تھی۔ اس کے پاس سلطانہ داوی کھڑی اس کو دلا سے دے رہی تھی۔

”دیکھو۔۔۔۔۔ زرک خان بچے می راغو درلہ (تمہارے لیے میرا زرک خان بچہ آ گیا)۔“

ان کی بات پر نغمہ نے اپنی آنسوؤں سے تر آنکھیں اٹھا میں اور اس کو دیکھا تو مسکرائی۔ زرک نے اس کا ہاتھ پکڑا اور دونوں باہر کی اذر پھیلے راستے نکل کر کھیتوں میں داخل ہوئے تھے۔

سورج کی سنہری روشنی گندم کے سنہرے خوشوں پر پڑتی، منظر کو مزید روشن کر رہی تھی۔ نغمہ اس سے آگے پلڈنڈی پر بھاگ رہی تھی اور وہ اس کے پیچھے۔۔۔۔۔ معاً وہ ٹھوکر کھا کر گری۔

”نغمہ!“

زرک خان نے اس کو پکارا جو تکلیف سے اپنے پیروں کی انگلیوں کو دیکھنے لگی تھی۔ لیکن اس سے زیادہ تکلیف میں ذہ تھا۔ وہ تشویش سے اس کے پیروں کو دیکھتا جا رہا تھا۔

”ہم سے گندم رہ جائے گی۔۔۔۔۔ باقی سب گندم بچ کر اپنے لیے پیپی چھس سب لے لیں گے

اس دن کے بعد، نغمہ ہمیشہ اس کو کھلونے بنانے کی فرمائش کیا کرتی تھی۔ زرک کے ہاتھوں میں قدرتی صلاحیت تھی۔ وہ کسی چیز کو دیکھ لیتا تو من و عن اس کو ویسا بنا دیا کرتا تھا۔ دوپہر کو وہ دونوں گھر کے پیچھے والے حصے میں بڑکے نیچے بیٹھے کھیلنے زرک صاف گورے صفحات پر پینسل سے تصاویر بنایا کرتا اور نغمہ اس کو شوق سے دیکھا کرتی۔

یہ تیز و محو پ سے بھری دوپہر کا قصہ تھا۔ زمیں تانبے جیسی چمک رہی تھی اور وہ دونوں اپنی پسندیدہ جگہ پر بیٹھے تھے۔ ایسے میں نغمہ کو ڈھونڈنا اس کا بھائی نیک احمد اس جانب آیا تھا۔ زرک کے ساتھ بیٹھی نغمہ ٹھوڑی تلے، تھیلی رکھے اشتیاق سے زرک کو گورے صفحے پر پینسل سے تصویر بناتے دیکھ رہی تھی۔ نیک احمد قریب گیا۔

”نغمہ..... بے بے بلارہی ہیں.....“

نغمہ بیٹھی رہی، نیک احمد اس کے قریب جھکا۔

”یہ تم کیا بنا رہے ہو؟“

”یہ رستم کا کا ہے۔“ نغمہ جوش سے بتا رہی تھی۔ زرک انہماک سے تصویر بناتا تھا اور اس کی تصویر ہو بہو رستم کا کا جیسی تھی۔

نغمہ کو یونہی بیٹھا دیکھ کر نیک احمد غصہ ہوا اور اس کو بازو سے پکڑ کر کھینچا تھا۔ ”تم ابھی تک بیٹھی ہو..... اٹھو.....“

”بس کچھ دیر.....“ نغمہ منمنائی لیکن نیک احمد اس کو گھسیٹتا لے گیا۔ زرک کا دل اچاٹ گیا۔

نیک احمد ہمیشہ زرک سے جلتا تھا۔ اس کی مثالیں دی جاتی تھیں ہر جگہ۔ اسکول کا کے ماسٹر صاحب یا مدرسے کے قاری صاحب۔ سب اس کی تعریفیں کرتے تھے۔ وہ اتنا ذہین تھا۔

نیک احمد صرف نام کی حد تک نیک تھا ورنہ اتنا شرابی لڑکا پورے گاؤں میں نہ تھا کوئی۔ سب اس سے عاجز تھے۔

مدرسے کے اس پرانے طرز تعمیر کے ہال میں بچے قطاروں میں آئے سائے بیٹھے، رطل پر جھکے سبق

ہل ہل کر پڑھ رہے تھے۔ نیک احمد اپنی قطار میں بیٹھا، جیب میں رکھے چھوٹے چھوٹے حجم بکائے سے ایک ایک لڑکے کا نشانہ بنا کر ان کو مار رہا تھا۔ ایسے میں ایک بچے نے اس کو دیکھ لیا اور اٹھ کر قاری صاحب سے شکایت لگانے لگا۔

”قاری صیب۔ یہ حجم بکائے سے ہمیں مار رہا ہے.....“

قاری صاحب اشتعال میں اس کو بلانے لگے۔ نیک احمد جیسے ان کے پاس پہنچا تو انہوں نے نیک احمد کی جیب ٹولی۔ اس میں حجم بکائے بھی تھے اور ایک سفید مروڑا ہوا کاغذ۔ جو اس نے کل دوپہر زرک کے صفحات سے چرایا تھا۔ انہوں نے جیسے ہی صفحے پر بنی تصویر دیکھی تو غصہ ہو کر پوچھنے لگے۔

”یہ کس کی تصویر ہے؟“

ان کی آواز میں دھاڑ تھی۔ نیک احمد اب صحیح معنوں میں ڈر گیا۔

”یہ رستم کا کا کی.....“

”کس نے بتائی تھی؟ تم نے؟“

”نن..... نن..... نہیں..... یہ تو..... زرک نے بتائی ہے۔ وہ تصویر بناتا ہے۔ اس کے پاس اتنے سارے صفحوں پر بہت ساری تصویریں ہیں۔ آدے کی رستم کا کا..... اور.....“

قاری صاحب نے اس کو بچ میں ٹوک کر غصے سے زرک کو بلایا تھا۔ زرک نچلا لب کاٹا ان کی جانب چارہا تھا اور نغمہ یک ٹک خوف سے زرک کو دیکھ رہی تھی۔ کیا قاری صیب اس کو مارنے والے تھے؟

”ادھر بیٹھو۔“ انہوں نے زرک کو اپنے سامنے بیٹھنے کا کہا اور پہلو میں رکھا ڈنڈا بھی اپنے سین سامنے رکھا۔

”یہ تم نے بتائی ہے؟“

”جی۔“ تھوک نکل کر اس نے کہا تھا۔ تڑاخ سے ایک ڈنڈا اس کے بازو پر مارا گیا اور اس کے فوراً بعد قاری صاحب نے اس پر ڈنڈوں کی برسات کر

دی۔ زرک کی چٹخیں آسماں کو چھونے لگیں۔

”ملعون انسان۔ تم اب تصویریں بناؤ گے۔ خدا کے عذاب میں جلو گے۔ جہنمی! یہ خدائی وصف ہے۔ انسان کے چہرے نہیں بناتے..... آخرت میں روح ڈالو گے اس میں..... ہے روح ڈالنے والی قوت تم میں؟“ قاری صاحب اس پر جھکے پوچھ رہے تھے۔ بھری بھری آنکھوں سے اس نے سرنگی میں ہلایا تھا۔ ”پھر بناؤ گے؟ بولو؟“

اس کا سرنگی میں بار بار مل رہا تھا۔ جب اس کو مارتے مارتے وہ تھک چکے تو انہوں نے بس کر دی۔ چٹھی تک وہ رحل پر جھکا چٹکیوں سے روتار رہا تھا۔ مغرب کی نماز کے بعد سلام پھیرنے کے بعد قاری صاحب نے رستم کا کا کو ب کے سامنے اس بات کی تاکید کی تھی کہ وہ اپنے منے کو اس راستے سے ہٹائیں ورنہ اللہ کی پھٹکار پڑے گی۔ یہی صف میں بیٹھے رستم کا سر شرم سے جھک گیا۔

رات کو جب مور جانہ زرک کے زخموں پر تیل لگا رہی تھیں تو بار بار قاری صاحب کو بدعا میں دے رہی تھیں۔

”اللہ اس کے ہاتھ توڑ دے جو میرے معصوم بچے کو ایسے ظالموں کی طرح کوٹا۔ ایک تصویر ہی تو تھی نرمی سے سمجھا دیتے، نہ بتاتا وہ آگے سے۔“

”تمہاری دی گئی شہہ ہے جو یہ اس طرح کے لعنت و کفر کے کام کرتا ہے۔“ ان کے پیچھے رستم خان کی آواز آئی تھی۔ مور جانے نے پیچھے مڑ کر دیکھا۔ ”کہاں ہیں؟ وہ باقی تصویریں؟ اٹھو لاؤ۔“ وہ آگے بڑھ کر زرک کو بازو سے پکڑ کر اٹھانے لگے۔

”یہ کیا کر رہے ہیں آپ؟ وہ اتنا۔۔۔۔۔“

”تم چپ۔۔۔۔۔ بالکل چپ۔۔۔۔۔ اٹھو۔۔۔۔۔“

زرک روتا بلکا اٹھا اور اندر چلا گیا۔ کچھ دیر بعد جب وہ باہر آیا تو گھر کے صحن میں بھی موجود تھے اور رستم کا کا کے اشتعال پر دم سادھے ہوئے تھے۔ سلطانہ آدے اس سے استفسار کر رہی تھیں لیکن وہ جواب نہیں دے رہے تھے۔ ایسے میں زرک نکلا تو

اس کے ہاتھ میں صفحات کا پلندہ تھا۔

رستم خان نے اس کے ہاتھ سے صفحات چھینے۔ اور ایک ایک کر کے سب دیکھنے لگے۔ ان تصویروں میں زیادہ تصویریں رستم خان کی تھیں۔ لیکن وہ یہ نہیں دیکھ رہے تھے کہ زرک ان سے کتنی محبت کرتا تھا کہ ساری تصویریں ہی ان کی اور نغمہ کی تھیں۔ وہ آگے بڑھ کر جا رہی تھی جلتی آگ میں وہ سارے کاغذات ڈال کر اس کی طرف مڑے۔

”تم آئندہ بناؤ گے؟“ وہ پتھیا اس کو مارنے جا رہے تھے۔ وہ بھاگ کر سلطانہ آدے کی آغوش میں جا چھا۔

”غضب خدا کا۔ پہلے اس ظالم نے مارا اور اب تم مار رہے ہو۔ کوئی اللہ کا خوف ہے کہ نہیں؟ نہیں بنائے گا اب خبردار جو اس کو ہاتھ بھی لگایا تو۔۔۔۔۔“ سلطانہ آدے غصے سے بول رہی تھیں اور اس کی روتی آنسوؤں سے لبریز آنکھوں میں اس کے شوق کے شعلے بجتے جا رہے تھے۔

نغمہ دور کھڑی روتے ہوئے اپنے دوست کو دیکھ رہی تھی۔۔۔۔۔ وہ کچھ بھی نہیں کر سکتی تھی۔۔۔۔۔ وہ ڈر پوک بھی پھر روتے ہوئے پیچھے مڑ کر اپنے گھر کی اور بھاگی تھی۔

☆☆☆

اس دن کے بعد زرک کا رستم یعنی اپنے باپ کے ساتھ رویہ بدل گیا۔ وہ جس قدر اپنے باپ کو چاہتا تھا ان کی تصویریں بناتا تھا۔ ان کے آگے پیچھے گھومتا تھا۔ اب اس چاہت پران کا خوف بھاری پڑ گیا۔ اس دن کے بعد زرک کی زندگی بہت بدل ہی گئی۔

وہ خوش رہنے والا معصوم زرک خاموش طبع بن گیا۔ اس کی زندگی میں بس دو ہی ایسے لوگ تھے جن کے سامنے وہ رو سکتا تھا۔ مور جانہ اور نغمہ۔

”تم اب بھی تصویر نہیں بناؤ گے؟“ نغمہ مغموم سی اس سے پوچھتی۔

”کبھی نہیں؟“

”کبھی نہیں۔“

”آدے یہ بھی کہتی ہے کہ تم صرف باتیں بکھارتے ہو۔ صرف باتیں ہی کر سکتے ہو بالوں میں پھول لگانے کی۔“

”اور تم ڈر پوک ہو، بھاگ جاتی ہو۔“
”والی اللہ تو بہ..... دمرہ سین دروغ؟ (سفید جھوٹ!)“

”آؤں اب اوپر..... پھول لگانے؟“
”بالکل..... آؤ..... میں بھی دیکھوں ہمت.....“
”نغمہ نے اس کی ہمت آزمائی چائی۔ زرک فوراً بڑکی اور بڑھا۔ کیونکہ بڑکی ایک بڑی شاخ چھت سے لٹی تھی۔ وہ دیکھی سے اس کو چڑھتا دیکھ رہی تھی کہ اگلے ہی بل اس کے چہرے کا رنگ اڑا۔“
”اللہ..... داجی.....“ نغمہ کی آواز میں وحشت تھی۔

وہ جو تھوڑا اوپر چڑھا۔ فوراً کودتا تھا لیکن سنبھل نہ سکا اور گر گیا۔ اس کے گرتے ہی کھڑکی سے ’مٹی مٹی‘ کی آوازیں آنا شروع ہوئیں۔ نغمہ کھڑکی میں کھڑی اس پر ہنستی جا رہی تھی۔ زرک نے ارد گرد دیکھا۔ وہاں کوئی نہیں تھا۔ اس کا چہرہ اتر گیا اور وہ مسلسل ہنسے جا رہی تھی۔

”آدے تمہیں پاگل اس لیے کہتی ہیں کہ چھت پر آنے کے لیے درخت نہیں، سیڑھیوں کا استعمال کیا جاتا ہے..... لیونیا (پاگل).....“ یہ کہہ کر وہ منہ پر ہاتھ رکھے ہنستی چلی گئی۔ وہ منہ مٹاتا فوراً یاہر چلا گیا۔ حالانکہ اس کو مور جانے نے کسی کام کے لیے بھیجا تھا۔

☆☆☆

بڑے قبرستان کے ارد گرد سفیدے کے بڑے بڑے قد آور درختوں کا جھنڈ تھا۔ قبرستان کے سامنے بڑی مسجد کے کھلے دروازے سے لوگ نکل رہے تھے۔ کبرا بڑھتا جا رہا تھا اور شمال اوڑھے زرک کے سر پر نماز کی ٹوپی تھی۔ وہ تیز تیز قدموں سے اپنے گھر کی اور جا رہا تھا۔ کپی سڑک کا راستہ طویل تھا۔ سو اس نے بڑے قبرستان کے سفیدے کے جھنڈ والا راستہ

یہ چھوٹا حادثہ اس کی ذات کے سفال کو کسی اور ہیئت میں ڈھال رہا تھا۔ وقت کے کھار ہاتھوں میں شتابی تھی اور اس کی ذات کے سفال کو اس نے ”طفل“ سے ”جوان“ میں بدل دیا۔ جوانی کی دہلیز پر قدم دھرتے ہی اس کے اور نغمہ کے رشتہ کی نوعیت بدل گئی۔ اب وہ اس کا ہاتھ پکڑ کر پگڈنڈی پر نہیں بھاگ سکتا تھا نہ ہی پچھواڑے میں بڑے درخت کے نیچے وہ گھنٹوں کھیل سکتے تھے۔ حیا کی ایک دبیز چادر ان کے چچ گھنٹ گئی لیکن ان کے درمیان ان کی محبت ویسے ہی قائم تھی۔

☆☆☆

کھلے آسمان تلے بالائی منزل میں اپنے کمرے کی کھڑکی میں کھڑی..... وہ فوراً کھڑکی سے جھانک کر دیکھنے لگی۔ اگلے ہی بل اس کے چہرے پر مسکراہٹ پھیلی۔
”نچے کھڑا زرک اس کو سر اٹھائے دیکھ رہا تھا۔ اس کی آنکھیں مسکرا رہی تھیں لیکن چہرہ مسکراہٹ سے مبرا تھا۔“

”یہ گلاب کس لیے؟“ نغمہ کھڑکی کے چوکھٹے میں دونوں کہنیاں جھا کر اب پوری دیکھتی سے اس کو دیکھنے لگی۔

”تمہارے لیے۔“

”تم مجھے گلاب اس طرح دو گے؟..... میرے گالوں پر دے مار کر؟“

”تم اس طرح کھڑکی میں کھڑی رہو گی تو.....“

”اور اگر میں کھڑکی میں نہ کھڑی ہوں تو؟“

”پھر تمہارے بالوں میں سجاؤں گا۔“

”آدے کہتی ہے جوان لڑکیوں کے بالوں میں پھول نہیں سجاتے..... جن عاشق ہو جاتے ہیں۔“

”آدے مجھے بھی جن کہتی ہیں۔“

اس کے جواب پر وہ کھلکھلا کر ہنس پڑی۔

اٹھایا۔ معاً اس کو سامنے چادر کے نیچے چھپے بندے کے منہ میں جلتا ہوا سگریٹ دکھائی دیا.....

”کون ہو؟“ اس نے احتیاطاً پوچھا تھا۔ جیسے ہی وہ قریب پہنچا۔ اب تھوڑی بہت شام کی نیلی روشنی میں اس کا چہرہ دکھائی دے رہا تھا۔ جس کی سبلی بو اس کے ناکوں میں مٹس رہی تھی۔

”تم.....“ وہ ششدر سائیک احمد کو دیکھ رہا تھا جس کے منہ میں چرس سے بھرا سگریٹ دبا تھا۔

نیک احمد کے سر پر نشہ چھا چکا تھا۔ وہ اس کو نہیں سن رہا تھا۔ اس نے نیک احمد کو بازو سے پکڑ کر اٹھانا چاہا لیکن نیک احمد نے اس کو دھکا دیا اور بھاگتا ہوا دوسری جانب گم ہو گیا۔ جاتے ہوئے اس کے پشت پر چادر سرک کر گری تھی۔ زرک نے جھک کر اس کی چادر اٹھالی۔

گھر پہنچ کر وہ سیدھا سلطانہ آدے کے گھر گیا۔ ان کے صحن میں اندھیرا تھا اور دور کمرے کے ادھ کھلے دروازوں سے کچلی کی روشنی نکلتی۔ برآمدے کی لپ شدہ زمین پر پھیل رہی تھی۔ چار دیواریں سے دھواں اٹھ رہا تھا اور اسی سے شاہ گل باہر نکلی تھیں۔ اس کو وہیں رکے دیکھ کر استغدار کرنے لگیں۔

”رازہ کنہ؟ (آدناں) وہاں کیوں کھڑے ہو؟“ اس نے گہری سانس لی سو اس کو شاہ گل کو بتانا چاہیے۔ حبیب الرحمن کا کا کوتا دیتا تو شاید اس کو مار پڑ جاتی۔

”شاہ گل! میں کیا تھا تا ہے چترور (پھپھو) کے گھر کو زکندے (نچلا محلہ)۔ مور جاتے نے دیسی گھی دیا تھا ان کی بہو کے لیے۔ وہاں نماز پڑھ کر میں بڑے قبرستان کے راستے آنے ہی والا تھا کہ وہاں مجھے سفیدے کے جھنڈ میں نیک احمد ملا.....“ وہ آگے کے جملہ بولنے کے توقف کر کے گہری سانس لے رہا تھا۔

شاہ گل کا چہرہ زرد سا پڑنے لگا وہ اس جگہ کی

بری شہرت سے واقف تھیں۔

اسی سے ان کے پیچھے کھڑا حبیب الرحمن ان کے سامنے آکھڑا ہوا۔ شاہ گل کے چہرہ مزید سفید پڑ گیا۔ انہوں نے اشارے سے زرک کو بتانے سے منع کیا۔ زرک آہستگی سے چادر چھپانے لگا۔

”کیا کر رہا تھا وہ؟“ اس کو خاموش پا کر اس نے انہوں نے اس کے ہاتھ سے چادر چھینی اور اس کو سونگھا۔ چرس کی دہلی دہلی بو ان کے نچھوٹے سے نگرانی اور ان کے بے ڈھب و بڑے سے ابرو تر بھی ہو کر ایک دوسرے میں مدغم ہونے لگے۔ ”لباس خانہ۔ علی خانہ۔“

کا کا جی چیخ کر اندر کمرے میں گڑکی چائے کی چسکیاں اڑاتے اپنے بیٹوں کو پکارنے لگے۔ ان کی پہلی آواز پر دونوں فوراً باہر نکلے۔ ان کے چہرے پر اڑتے غیص و غضب کی پرچھائیں دیکھ کر ان کی سانس اور برکی اور اور نیچے کی نیچے رہ گئی۔ ان کی چیخ پر باقی سب بھی باہر نکل آئے۔

”جاؤ اور بڑے قبرستان سے اس کم بخت کو ڈھونڈ کر نکالو۔ اگر وہاں ملے تو ایک اس کو سونچ کر لائے یہاں اور ایک اس کے لیے وہاں قبر کھودے۔“ یہ کہہ کر انہوں نے چادر نیچے زمین پر پھینکی۔

سلطانہ آدے سر جھکائے زرک سے پوچھ رہی تھیں اور نغمہ اس کو دیکھ رہی تھی۔ اس کی نظروں میں دکھ سا تھا۔ شاہ گل کا چہرہ سفید پڑ رہا تھا۔

”مجھے معاف کر دیں شاہ گل میں ایسا نہیں چاہتا تھا..... میں تو بس آپ کو بتانا چاہ رہا تھا۔“ زرک شرمندگی سے معافی مانگ رہا تھا۔ شاہ گل خاموش کھڑے ہوئے اضطراب سے اٹھیاں چیخ رہی تھیں۔ ان کو زرک سے کوئی گلہ نہیں تھا، اس کی سچائی پر ان کو یقین تھا۔ بس آنے والا طوفان ان کے دل کی دھڑکن کو تیز کر رہا تھا۔

☆☆☆

”تم نے جان بوجھ کر ایسا کیا تھا۔“ نغمہ کے لہجے میں اس کے لیے بے اعتباری تھی اور دکھ بھی

..... اس کی بات پر پہلے زردک نے اس کو تڑپ کر دیکھا۔

”تم ایسا کہہ بھی کیسے سکتی ہو؟“ وہ بے یقینی سے اس لڑکی کا چہرہ دیکھ رہا تھا۔ جس سے اس کو محبت تھی۔

”کیوں نہیں کہہ سکتی۔ پورے خاندان میں تم نے میرے بھائی کو بے عزت کر دیا۔ تم نے اس پر جھوٹا الزام اس لیے لگایا تھا کہ تم اس سے بچپن کی اس بات کا بدلہ لینا چاہتے تھے۔“ نغمہ بے دردی سے کہتی اس کے دل پر حزیں ضروریں لگا رہی تھیں۔

”بچپن کا بدلہ؟.....“ اس نے طعنیہ بھرا ہوا جواب دیا۔ اب وہ بے یقینی کے بعد دکھ کی سیڑھی پر کھڑا تھا۔ ”تم ایسا سوچ بھی کیسے سکتی ہو میرے لیے؟ میں بچپن کا بدلہ لے رہا تھا؟“ اپنے سینے پر انگلی رکھ کر استغفار کر رہا تھا۔ ”میں نے بہت سوچ سمجھ کر صرف شاہ گل سے بات کرنا چاہی تھی۔ لیکن اس وقت کا کاجی نکل آئے۔ اس میں میری غلطی نہیں تھی۔ اگر مجھے اس سے بچپن کا بدلہ لینا ہی تھا تو میں اس طرح نہ لیتا۔

میں اس کو بڑے رہنے دیتا اس تاریکی میں۔ وہ جس پیتا اور تم لوگ بے خبر رہتے۔ لیکن میں نے اس کی بھلائی سوچی تھی نغمہ! آخری بات..... میں جھوٹ نہیں بولتا اور اس جس کی گواہی غفار حجام اور اشرف ماما بھی دے چکے ہیں..... صرف میں نے نہیں دیکھا ہوا اسے.....“ وہ اتنا کہہ کر تن فٹ کرنا وہاں سے چلا گیا۔

گھر آ کر غصے میں اپنے کمرے جا گھسا اور دروازہ بند کر کے چار پائی پر لیٹ کر آنکھوں پر بازو رکھ کر سونے کی کوشش کرنے لگا۔

اس نے سوچ لیا تھا کہ وہ نغمہ سے بات نہیں کرے گا۔ اگر اس کو اپنے بھائیوں کے دستار کی اتنی ہی فکر ہے تو اس کو بھی اپنی محبت کے وقار کا خیال ہے.....!

ساری رات وہ اس کی باتوں پر کڑھتا رہا۔ اگلے دن اس کا اسلامیہ کالج میں پہلا دن تھا اور اس

کو گجراتی ہی اٹھنا تھا باڑہ کی بس کے لیے..... صبح نماز پڑھ کر وہ اپنے سفید کپڑے پہن کر کتابیں لے کر روانہ ہوا۔ گھر سے نکلتے اس نے دیکھا کہ نغمہ پانی بھر رہی تھی۔ دونوں کی نظریں ملیں اور اس نے فوراً نظریں موڑ لیں۔ نغمہ اس کے پشت کو دیکھتی رہی۔ اس نے کل رات بہت برا کیا تھا۔ اس کو افسوس اس ہو رہا تھا اور اپنی غلطی کا احساس بھی۔

☆☆☆

جب وہ بس سے اتارا تو گاؤں کے اسٹاپ پر سہ پہر کی تاریکی روشنیاں پھیلی ہوئی تھیں۔ گتے کے کھیتوں میں ایسا لگتا تھا کہ سارا گاؤں اکٹھا ہوا تھا۔ کوئی گتے کے کھڑکیوں کو کندھوں پر اٹھائے جا رہا تھا اور کوئی پاندوٹوں (گتے کا اوپری حصہ جو مویشیوں کو کھلایا جاتا ہے) کر رہے تھے۔ ان کے مزدوروں نے اس کو دیکھ کر سلام کیا تھا۔ وہ جواب دیتا آگے بڑھ گیا تھا۔ ان کے خاندان میں بلکہ پورے گاؤں میں زردک پہلا لڑکا تھا جو پانچویں جماعت سے آگے پڑھ کر اب کالج بھی جانے لگا تھا۔

حبیب کا کاٹنے ٹیک احمد کو میاں صاحب کے مدرسے (گاؤں) بھیج دیا تھا۔ پانی دونوں بھائی اپنے کھیتوں کے کام دیکھنے لگے تھے۔ وہ ویسے بھی اپنے کام سے کام رکھنے والے لوگ تھے۔

جیسے ہی وہ اپنے گھر پہنچا تو محسن میں بچھائی گئیں چار پائیوں پر بیٹھے سہ پہر کی بجی بھی دھوپ سینکتی مورجانہ کے سامنے برکت ماما بھی بیٹھے تھے۔ اس کے چہرے پر ایک خوبصورت دلکش مسکراہٹ پھیل گئی۔ وہ تیزی سے قدم اٹھاتا ان کے پاس پہنچ کر گلے لگ گیا۔

”کتنے عرصے بعد دیکھا ہے بھی اس کو..... اس کی تو مونچھیں بھی نکل آئیں اور یہ کیا تم نے حجامت بھی کرنی شروع کر دی کیا؟“ اس کے چہرے کا بھرپور جائزہ لیتے برکت ماما (ماموں) اس سے پوچھ رہے تھے۔

”وہ خیرہ (خیر سے) اس کی حجامت کا حلوہ

بچلے مہینے پکایا تھا.....“ مور جانہ بیٹے کو پیار سے دیکھتے ہوئے اپنے بھائی کو بتا رہی تھیں۔ (پرانے وقتوں میں لڑکے کی پہلی حجامت پر مائیں حلوہ پکاتی تھیں)۔
 ”موچھیں تو چھوڑی ہیں..... لیکن میرے سامنے تاؤ مت دینا ورنہ میں کاٹ دوں گا۔“ برکت ماما اس کو مصنوعی دھمکی دے رہے تھے۔ اس نے سنتے ہی تاؤ دیا اور برکت ماما نے شیطان کہتے ہوئے اس کا کان پکڑا۔ وہ کراہنے لگا۔

”توبہ بیانہ کوم (پھر نہیں کروں گا)“ اس بات پر برکت ماما جی نے فوراً اس کے کان چھوڑے تھے۔
 ”کہاں داخلہ لیا ہے؟“ انہوں نے پوچھا۔
 ”اسلامیہ کالج میں۔“ اس نے جواب دیا۔
 ”ولہ..... باقی کسی کو تو شوق نہیں۔ نہ ہی اس کے باپ نے کچھ کہا۔ کہہ رہے تھے کہ جو جی میں آئے کرے بس ایسے کام نہ کرے جس سے ان کے دستار کو خطرہ ہو۔“ مور جانہ نے دونوں کے علم میں اضافہ کیا۔

”تعلیم سے دستار کو کبھی خطرہ نہیں ہو سکتا آپا بے فکر ہو زما زک خان (میرا زک) بھی ایسا کام نہیں کرے گا۔ اچھا تم تاؤ۔ کس چیز میں داخلہ لیا ہے؟“
 ”آرٹس لیا ہے ماما جی۔“
 ”سائنس کیوں نہیں؟ ڈاکٹر نہیں بننا کیا؟“
 مسکرا کر ان کی باتیں سنتے ہوئے مور جانہ کے چہرے پر مسکراہٹ عائب ہوئی۔ ”والی اللہ! تم ڈاکٹر (ڈاکٹر) نہیں بنو گے؟ میں تو ہر کسی کو کہتی ہوں کہ میرا بیٹا ڈاکٹر بنے گا۔“ ان کا انداز ایسا تھا کہ جیسے بڑا دھچکا لگا ہو۔

”نہیں مور جانے۔ میں ڈاکٹر بنوں گا۔ لیکن کتابوں کا ڈاکٹر۔ انسانوں کا نہیں۔“ وہ برکت ماما کے سوال کا جواب دے رہا تھا۔ یعنی اس کو پی ایچ ڈی کرنا تھی۔
 ”لو پھر کیا فائدہ تمہارے پڑھنے کا ہنہ۔“ مور

☆ ☆ ☆
 اور یہ اگلی جمعرات کا قصہ ہے۔
 شام ابھی محو ستراحت تھی اور وہ نماز پڑھ کر گھر آ رہا تھا۔ وہ ہر دن شام کو پڑھائی کرتا تھا۔ جیسے ہی وہ اپنے کمرے جا رہا تھا۔ تو برآمدے کے ستون سے کسی نے اس کا بازو دبوچا اور اس کو میز میوں کی اور کھینچا تھا۔ چوڑیاں ہلکی سی کھٹکی تھیں اور پہلے تو وہ اس آفتاد پر سنبھلا نہیں..... جب سنبھل چکا تو سمجھ بھی گیا۔ تیسری میز می پر وہ رکا تھا۔ اوپر چڑھتی نغمہ بھی رکی تھی۔

”گلے کرنے ہو یا خفگی میں منہ بسورتا..... اوپر آ کر شرافت سے کرو.....“ نغمہ کے لہجے میں بیک وقت دلربائی بھی تھی سختی بھی اور التجا بھی..... اس نے پہلے شام کی نینگوں روشنی میں اس کا چہرہ دیکھا۔ اس کی تھ میں باریک چاندنی جیسی تھ چمک رہی تھی۔ وہ ساٹ چہرہ پر سنجیدگی سجائے، لیکن دل میں مسکراہٹ دبائے اوپر چڑھنے لگا۔

”کہو..... کیا کہتا ہے.....“ سینے پر ہاتھ باندھ کر وہ چہرہ موڑے پوچھ رہا تھا۔
 ”پہلے آنکھوں میں دیکھو۔“ اس کے سامنے کھڑی نغمہ کہہ رہی تھی۔
 ”ان آنکھوں میں؟ جن میں کچھ دن پہلے میرے لیے بے یقینی تھی؟“ خفگی میں طنز ملاقات کا حسن بڑھا دیتا ہے۔

”تم دیکھو تو سہی.....“ وہ منمنائی۔
 ”نہیں دیکھنا..... کام کی بات پر آؤ..... نیلی آنکھوں والے لوگ دروغ گو (جھوٹے) اور ساحر ہوتے ہیں۔“ اس کی زبان پر ایسے جملے کیوں چل رہے تھے اس کو خود بھی حیرت ہونے لگی تھی۔ اس کا

دل تو اتنا بے قرار تھا اس کی آنکھوں میں دیکھنے کے لیے..... اور اس کا کتابی چہرہ دیکھنے کے لیے.....
 ”تم اب بھی خفا ہو؟“ وہ اب روہا سی ہو کر پوچھنے لگی۔ ”دیکھو تم نے کہا تھا کہ گلاب تمہارے بالوں میں سجاؤں گا۔ دیکھو میں لائی ہوں گلاب۔ میری پھیلی کو دیکھو۔“ اس نے پھیلی پھیلائی۔ ناچاٹے ہوئے بھی زرک نے ترچھی نظروں سے اس کے پھیلنے کو دیکھا تھا اور اگلے ہی پل نغمہ نے اس کی چوری پکڑ لی اور ہنسنے لگی۔ ایک دفعہ پھر سے وہ اس کو بے وقوف بنا گئی۔

وہ خفا ہوتا مڑ کر جانے لگا کہ ایسے میں نغمہ نے آگے بڑھ کر اپنا ہاتھ پھیلا یا اس کے عین سامنے..... اس میں گلاب تھا۔
 ”منانے آئی ہوں۔ یان جاؤ۔“ وہ دوسرے ہاتھ سے کان پکڑے کہہ رہی تھی اور اس کے انداز پر وہ پھیل گیا۔ کچھ دیر وہ کھڑا اس کو خفگی سے دیکھتا رہا۔ پھر مسکرایا اور اس کے پھیلنے سے گلاب اٹھا کر اس کے بالوں میں کان کی پیچھے سجائے لگا۔
 ”دنیا ایک طرف ہو میرے خلاف، جہیں دوسری طرف کھڑے ہو کر میرا ساتھ دینا چاہیے نغمہ!“ اب اس کی آنکھوں میں جھانک کر کہہ رہا تھا۔
 ”تم اب ایسی ملاقاتوں میں فلسفے بکھا رو گے؟“ اس نے منہ بسورا۔

”تو شاعری کروں کیا۔“ وہ ہنسا تھا۔
 ”ہاں..... شاعری سناؤ۔“ اس کے مذاق میں کہی گئی بات کا امتحان بناتے ہوئے اس نے کہا تھا۔ پہلے تو وہ شیٹا گیا..... ایسے موقع پر دماغ کے سارے خانوں پر قفل لگ جاتا ہے۔ پھر اچانک صبح پشتو کے ٹیچر کے ٹیچر کے دور ان کہے گئے غزل کے شعر یاد آئے..... وہ مسکرایا اور کھنکار کر گلا صاف کیا۔

”جانا نہ سترگو پہ سترگو کی می گورہ
 (جانان! آنکھوں ہی آنکھوں میں دیکھو)
 چہ درتہ اونکار می وہ چہل
 (کہ تمہیں دکھے تمہارے)

وہ چل جیسی خالونہ

(تمہارے ماتھے کی بندیا)

اسی سے نغمہ نے دیکھا محبت کا دیکھا کیسا دیکھا ہوتا ہے..... اس کے دل کی دھڑکنیں اٹھل پھل ہونیں اور گال دھک کر لال ہو گئے۔ زرک کی پار ہوئی نظروں کی تاب نہ لاتے ہوئے وہ فوراً مڑی اور نیچے جانے لگی۔
 وہ ہنسا تھا..... ”زرکو تو..... ڈر پوک.....!“

☆☆☆

اسلامیہ کالج کی تاریخی عمارت پر سرما کی دھوپ سرک رہی تھی۔ سردیوں میں وہ سفید یونیفارم پر کالی شروانی پہنتے تھے۔ اس وقت وہ شیروانی بنے دھوپ سینکتے اپنا کٹری کھیل رہے تھے۔ اس کے پاس بیٹوں اور غزلوں کی ایک بہتات تھی۔ جیسے ہی جملہ ختم ہوتا وہ آخری حرف پر فوراً ہی غزل سنانے لگتا..... اور وہ زیادہ تر غنی خان بابا کی غزلیں ہوتیں..... کلاس کا ناظم ہو گیا تھا۔

وہ اپنے سوات کے دوست کے ساتھ اب کلاس کی طرف جا رہا تھا۔
 ”تمہارا حافظہ بہت اچھا ہے زرک خان اور..... ذوق بھی.....“ سوات کا سنگریا اس کی تعریف کر رہا تھا۔ ”کہاں سے پڑھا ہے اتنا سب کچھ؟“
 وہ مسکرایا اور..... چمکتی دھوپ میں آنکھیں چندھیاتے ہوئے وہ کہنے لگا۔

”میرا ماما ہے..... چار سہ امتحان زلی میں۔“ ان کے پاس شیپ ریکارڈ ہے اور اتنے سارے ٹیسٹس۔ جب بھی جاتا تھا میں ان کے ہاں تو ان کا ریڈیو ہر وقت بجتا تھا اور ناچاٹے ہوئے بھی میں سنتا تھا..... تو ایسے بہت ساری غزلیں حفظ ہو گئیں۔“ اس نے تفصیل سے بتایا تھا۔

”تمہاری لکھائی بھی بہت اچھی ہے..... بالکل خطاطوں والی.....“ سنگریا بہت متاثر معلوم ہوتا تھا

”نہیں یار۔ اب اتنی بھی نہیں۔“

”آرٹ کے اور کون سے شعبوں سے زیادہ شغف ہے؟“

”بس کچھ خاص نہیں.....“ بچپن کا ایک تلخ واقعہ اس کے حلق میں کسی کانٹے کی طرح آن پھنسا تھا۔

”میں مان نہیں سکتا۔ اس دن تم تاریخ کی کتاب پڑھ رہے تھے لائبریری میں۔ اور کئی دن سے میں تمہیں نوٹ کرتا ہوں تم مجسمہ سازی کے ہی صفحات پڑھتے ہو اور مشہور مجسمہ سازوں کے مجسمے دیکھتے ہو۔“

وہ مسکرایا۔ ”لگتا ہے تم میری جاسوسی کرتے ہو۔“

”نہیں۔ بس وہ تمہاری محویت مجھے دیکھنے پر مجبور کرتی تھی۔ اب بتاؤ بھی اس میں کیا ہے؟ مجھے افسانے لکھنے پسند ہیں۔ چند افسانے لکھے تھے پھر ڈرتے ڈرتے پشوؤں پارٹمنٹ کے مقصود صاحب کے پاس لے گیا۔ وہ جتنے بڑے لکھاری شاعر اور مجسمہ ساز ہیں اتنے ہی اچھے اور بڑے دل والے انسان بھی۔ اتنی عجز و انکساری میں نے کسی میں آج تک نہیں دیکھی۔“

”تو وہ پڑھ کر رائے دیتے تھے؟“ وہ اب تجسس سے اس کی اور متوجہ ہوا۔

”ان کا بڑا پیارا انداز ہے۔ پڑھ کر پوچھتے ہیں کہ افسانے کی پہلے اچھی بات بتاؤں یا پوری؟ میں کہتا ہوں کہ اچھی..... کہتے ہیں کہ پہلی بری بات بتانا ہوں کہ کڑوی چیز کے بعد بھی چیز کھاؤ تو کڑواہٹ دور ہو جاتی ہے۔“ سنگریا رہنما تھا۔

”انہیں مجسمہ سازی پر..... مصوری پر..... کوئی کچھ نہیں کہتا؟“ وہ رک کر اس سے پوچھنے لگا۔ ”کیا مطلب کوئی کچھ کہے گا۔“ ”میرا مطلب..... لوگ مانتے ہیں کہ یہ گناہ ہے۔“

”یار! اس بارے میں میرا علم صفر ہے۔ نیم ملا خطرہ ایمان کے تحت میں چپ رہنا بہتر سمجھوں گا اس

موضوع پر..... کیوں تا تم بھی میرے ساتھ چلو اگلی دفعہ.....“ سنگریا کا لہجہ بہت نرم اور محصومیت سے بھرپور ہوتا تھا۔

”وہ برا مان جائیں گے۔“ وہ سر فنی میں ہلانے لگا۔ درحقیقت وہ سنگر سے یقین دہانی چاہتا تھا کہ وہ کچھ نہیں کہیں گے۔

”وہ کچھ نہیں کہیں گے۔ وہ بہت اچھے ہیں بھی“ سنگر نے مسکرا کر اس کے شانوں پر ہاتھ مارا اور وہ مسکرایا۔ اتنے عرصے بعد اس کے اندر شوق کی آگ کو چنگاری ملی تھی۔

☆☆☆

پھر میں وہ سنگریا کے ہاسٹل پہنچ گیا وہ مقصود صاحب کے کمرے گھر گئے۔ انہیں دیکھ کر مقصود صاحب کے چہرے پر ایک مہرباں مسکراہٹ پھیلی۔ ”ایک اور آرٹسٹ؟ یا صرف دوست؟“

وہ سنگر سے مسکرا کر پوچھ رہے تھے۔ سنگر بھی ہنس پڑا۔ ”سر جی! یہ تجسس آرٹسٹ ہے۔ کچھ سوال پوچھنے آیا ہے۔“

”آؤ.....“ مقصود صاحب کی تقلید میں وہ دونوں کمرے میں داخل ہوئے۔ ایک راہداری میں سے گزر کر وہ کمرے کی پیچھے ایک بڑے سے ہال نما کمرے میں آئے۔ سنگریا ہر لان میں ہی بیٹھ گیا تھا۔ وہ مقصود صاحب کا اسٹوڈیو تھا۔

اسٹوڈیو بے ترتیب تھا۔ کہیں ہارڈ روکال کی بائی پڑی تھی، دو ڈنک ٹوٹا، اسکرپرز۔ وہ جوان چیزوں کے نام تک نہیں جانتا تھا۔

”سامنے دیکھو..... مٹی نظر آرہی ہے ناں گارے جیسی۔ اس کو کٹے کہتے ہیں۔ جاؤ اور کچھ بنا کر دکھاؤ میں دیکھتا چاہتا ہوں کہ تم میں قدرتی صلاحیت ہے کہ نہیں۔“ مقصود صاحب اس کو سامنے میز پر پڑے چار مختلف کٹے کی اقسام کی طرف اشارہ کر کے بول رہے تھے۔

زُرک نے گہری سانس بھری..... اور اس وہاں جا کر چاروں کٹے..... اس سے ایک کٹے کا انتخاب

digest Novels Lovers group

کیا اور ہاتھوں سے اسی چڑیا کا مجسمہ بنانا شروع کیا جو وہ اور نغمہ بچپن میں ایک ساتھ بناتے تھے۔ جب بنا چکا تو مقصود صاحب کو دکھایا۔ وہ کچھ دیر اس کو پکڑے خاموشی سے گھورتے رہے۔

”سب سے پہلے یہ بتاؤ تم نے اس کلمے کا انتخاب کیوں کیا؟“

”کیوں کہ یہ لچیلی مٹی تھی۔“

”اور اس سے کیا ہوتا ہے اگر مٹی لچیلی تھی باقی بھی تو اسی طرح کی تھیں ناں؟“

”نہیں سر جی۔۔۔ باقی اس طرح نہیں تھیں۔ یہ والی آسانی سے خشک نہیں ہوتی اس لیے اس کو دوبارہ بھی استعمال کیا جاسکتا ہے۔ باقی میں پانی استعمال کرنے کی ضرورت تھی۔“

”ہم۔“ مقصود صاحب نے لمبا ہنکارا بھرا۔

”تمہاری بات ٹھیک ہے بیٹا۔ یہ کلمے جو تم نے استعمال کی اس کو waxy clay or oil based clay کہا جاتا ہے اور یہ جلدی سوکھتا نہیں اور دوبارہ استعمال کیا جاسکتا ہے۔۔۔۔۔“ پھر انہوں نے چڑیا کو دیکھا۔ ”اور یہ۔۔۔۔۔ تمہارے ہاتھوں میں فن ہے قدرتی فن۔۔۔۔۔ اس کو تراش کی ضرورت ہے اور اس فن کے ہیرے کو تراشنے کا جوہری کون ہے یہ بھی بتاؤ گا۔۔۔۔۔ لیکن اس سے پہلے تم مجھے یہ بتاؤ تم کس بحس اور کون سا سوال پوچھنے آئے ہو۔ تمہاری آنکھیں مضطرب دکھ رہی ہیں۔“

”سر! بچپن میں میں تصاویر بناتا تھا۔ ان تصاویر پر مجھے قاری صاحب نے چٹا اور لمحون کہا۔ کیا مجسمے بنانا گناہ ہے یا یہ آرٹ ہے۔“

”سو یہ بحس نہیں۔۔۔۔۔ کنفیوژن ہے۔“ مقصود صاحب مسکرائے اور اپنی کرسی سے اٹھے۔ ”خیر اس موضوع پر بات کرنے سے پہلے میں تمہیں پہلے یہ واضح کر دیتا ہوں کہ ہاں یہ آرٹ ہے اور ہاں یہ گناہ ہے۔ اسلام میں اس کی ممانعت ہے۔ ہمارے پیغمبر صلی اللہ علیہ والہ وسلم کا فرمان ہے کہ جو شخص مجسمہ تراشنے کا قیامت کے دن اللہ اس سے مطالبہ کرے گا

کہ اپنے تراشیدہ مجسمے میں روح پھونک دے اور وہ اس کام میں عاجز اور ناکام ہوگا۔۔۔۔۔ ایک دوسری روایت بھی ہے کہ جو شخص بھی مجسمہ تراشی کرے گا مالو اس نے اللہ سے جنگ کی۔“

سو یہ پہلے جان جاؤ کہ یہ گناہ ہے اب اگر یہی تمہارا سوال تھا تو اس کا جواب یہ ہے۔ اور کوئی سوال؟“

”سر! لوگ مانتے ہیں کہ یہ ایک خدائی وصف ہے؟“

”ادھر آؤ اس مجسمے کو دیکھو۔“ مقصود صاحب اپنے کام کا اپرین پین کر اب اسٹینڈ پر لگے کلمے کے مجسمے کے خدو خال کو سنوار رہے تھے۔ ”انسان دو چیزوں سے بنا ہے ایک جسم اور ایک روح۔ یہ دونوں مل کر بناتے ہیں نفس۔ ان دونوں کی جوڑی میں جسم کی مثال ایک غلام اور روح کی مالک کی سی ہے اور روح پھونکنے کا وصف صرف خدا کے پاس ہے۔۔۔۔۔ اس لیے ہاں یہ ایک خدائی وصف ہے۔ خدا نے ہر انسان کو الگ الگ مٹی سناٹایا ہے پھر اس کا سانچہ (جسم) اس میں روح پھونکی ہے۔۔۔۔۔ اور یہی وصف ہم مجسمہ سازوں کے پاس نہیں ہے۔ اسی طرح یہ خدا کے وصف کی برابری کی ایک نقل سی اور کسی حد تک شرک میں حساب ہوتا ہے۔“

”سر! اگر ہم کسی اہم شخصیت کا فرضی مجسمہ بنائیں تو کیا یہ بھی ممنوع ہے؟ کیونکہ اس شخصیت کا تو سب کو معلوم ہوتا ہے اور نہ ہی ہم اس میں روح ڈالتے ہیں۔“ وہ اپنا نچلاب اضطراب میں کاٹ رہا تھا یوں جیسے اس کو اپنے من پسند جواب سننے کی جلدی تھی۔

”اس کے دو جوابات ہیں پہلا آج کے زمانے کے مطابق جہاں آرٹ کو مذہب کے متعین کیے گئے پیمانوں میں نہیں ناپا جاتا۔۔۔۔۔ تو ہاں آرٹ کی یہ قسم کافی مقبول اور کائی عمر سے استعمال ہو رہی ہے۔ اس کا دوسرا جواب ہے کہ اسلام کے رو سے نہیں۔ کیوں؟ یہ ایک واقعے سے سمجھنا ہوں۔“

دیتیں سیدھا۔“ کتاب میں سر رکھ کر شرمانے کی مصنوعی ایکٹنگ کرنے لگا۔
مور جانے اس کے کمر میں ایک دھموکہ جڑ دیا۔
”مشروٹ (شری).....!“

☆☆☆

عباس لالہ اور نیل کی مہندی کا سلسلہ شروع ہوا
”خاندان بھر سے کوئی نہ کوئی ان کے لیے مہندی لے
کر آتا تھا۔ یہ دو بجتے لگا تار عورتیں رات کو دولہوں کو
مہندی لگاتیں اور تماشے کرتیں۔۔۔ جب شادی کا
ہفتہ شروع ہوا تو پورے خاندان میں ہر گھر میں مہندی
پہنچائی گئی (ایک برائی رسم)۔ وہ کسی کام کے سلسلے
تغیہ کے گھر گیا تو تغہ ان کے گھر سے آئی مہندی میں
پانی ڈال کر بکھوڑی تھی۔ اس کو آتا دیکھ اس نے فوراً
دوپٹا بٹھیک کیا اور مہندی کو وہیں چھوڑ کر برآمدے کی
اور دوڑ لگائی۔۔۔۔۔ ان کی جھانکا تا سگی سے حلق اٹھاتے
ہوئے سلطانہ آدے مسکرائی تھیں۔

”وائی اللہ تو یہ! لگتا ہی نہیں کہ یہ دونوں بچپن
کے دوست ہیں جو سارا دن بڑکے نیچے شیطانیاں کیا
کرتے تھے۔۔۔۔۔ اب دیکھو تمہیں آتا دیکھ کر شرم کے
مارے بھاگ کھڑی ہوئی۔“

”آدے! مور جانے نے کہا ہے کہ یہ ہفتہ
آپ ہمارے گھر گزریں گی۔ غصہ آدے (بڑی
دادی) کے بعد آپ ہی ہماری سربراہ ہیں۔“ وہ ان
کے ساتھ بیٹھا تو انہوں نے ہاتھ اچھو مارتا۔

”وائی زار! بس آتی ہوں شام کو۔۔۔ ان شاء
اللہ۔ تم آجانا مجھے لینے۔“ آدے نے مسکرا کر کہا
پھر اس کو دیکھ کر مسکراہٹ دبا کر اشارہ کیا کہ اب
دیکھو۔“ تغہ! بچے جلدی آؤ مہندی میں مرغیاں
چونچیں مار رہی ہیں۔۔۔۔۔ زرک خان چلا گیا۔“

ان کی آواز پر جیسے ہی باہر آئی سانسے دادی اور
وہ مسکراہٹ روکے اس کو دیکھ رہے تھے۔ شرم کے
مارے اس کا چہرہ فوراً سرخ ہوا تھا اور واپس دوڑی
تھی۔ دونوں نے ایک دلکش قہقہہ لگایا۔
”شرما گئی۔“ دادی قہقہے لگاتیں تو کھانسی بھی

”دیکھو شہمیے! انہوں نے پہلے بات کر دی تھی۔
میں ان کو انکار نہیں کر سکتی تھیں ناں۔ تم پہلے رشتہ
ڈالیں تو میں تمہیں فوراً ہاں کر دیتی۔ جیسے تمہارے
بچے مجھے عزیز ہیں، اس طرح عابدے کے بھی
ہیں۔۔۔۔۔ لیکن میرا زرک خان ہیں ناں ابھی۔۔۔۔۔ اس
کے لیے میں تم سے نغمہ کا کہہ رہی ہوں۔ رشتے کے
لیے پورے روایت کے ساتھ آؤں گی لیکن ابھی سے
تمہارے کان میں بات ڈال دی ہے۔“

شاہ گل پہلے تو خاموش رہیں لیکن جب حبیب
الرحمن کا کاکی طرف سے کوئی اعتراض نہ اٹھا تو انہوں
نے مور جانے کو عندیہ دے دیا۔ جمعے کی چھٹی پر جب
نیک احمد آیا تو اس کی آنکھوں میں اس فیصلے پر پیش
تھی۔

”زرک اس کے لیے ٹھیک نہیں ہے۔“
”تم چپ رہو۔ اپنا بغض اپنے دل میں دباؤ
منہ پر لانے کی ضرورت نہیں۔ اس کے فیصلے کرنے
والے ابھی زندہ ہیں۔ مدر سے نے تمہیں ذرا بھی
نہیں بدلا ہے، محض نام کی ڈاڑھی چھوڑی ہے اور
دین پڑھ رہے ہو؟“ اس کی بات پر شاہ گل آگ بگولا
ہو گئیں۔ ان کو زرک ویسے بھی پسند تھا۔

ان کی بات پر وہ خاموش رہا لیکن اندر غصے کی
آگ جلتی رہی۔ اس نے صاف کہہ دیا کہ وہ عباس
اور نیل کی شادی میں نہیں ہوگا اگر وہ لوگ تماشے
(گانا بجانا رقص) کریں گے۔ اعتراض تو نیا نیا تبلیغ
میں چار ماہ لگا کر آچکے رستم اور حبیب الرحمن نے بھی
کیا لیکن وہ مہمانوں کے لیے چپ رہے اور کچھ نہ بولے۔

”اس شادی میں تمہاری اور نغمہ کی مٹکئی بھی
ہوگی۔“ کتاب پر جھکے زرک کو مور جانے اپنے تئیں
خوش خبری سنا کر مسکرا رہی تھیں۔ کتاب سے سراٹھا کر
جب زرک نے دیکھا تو اس کا چہرہ اس خبر پر بجھا ہوا
تھا۔

”کیا فائدہ!“ اس نے رخ موڑ کر کہا۔ اس کی
بات پر مور جانے کا چہرہ متغیر سا ہو گیا۔ ”نکاح پڑھوا

ساتھ ساتھ چلتی۔

نے بہت محبت اس کے پورے ہاتھوں پر مہندی لگائی۔
اس کے دودھیا ہاتھ سرخ مہندی میں رچے کتنے
حسین دکھائی دیں گے۔ وہ سوچ مسکرایا تھا۔

☆☆☆

مہندی کی رات اس کی زندگی میں آنے والی
سب سے حسین رات تھی۔ اس رات اس کی منگنی تھی
۔ منگنی تو خیر صرف نام کی تھی۔ بس پورے خاندان
کے سامنے شاہ گل کو زرک کو انگوٹھی پہنائی تھی اور مور
جانے کو نذرہ کو۔

وہ اپنے کمرے میں کھڑا اپنے کپڑوں کے
انتظار میں تھا۔ ایسے میں ایک لڑکی داخل ہوئی جس
کے کپڑے عام سے تھے لیکن چہرہ صاف و شفاف
۔۔۔۔۔ وہ جتنی خوب صورت تھی اس کا حلیہ بھی اتنا ہی
عام سا تھا۔

”زرک لالہ۔۔۔۔۔ یہ طلعتو باجی نے بھیجے
ہیں۔“ اس نے چارپائی کے سرے پر اس کے استری
شدہ کپڑے رکھے اور فوراً مڑی تھی۔ وہ اس سے
آنکھیں نہیں ملا رہی تھیں۔

”سنو۔۔۔۔۔ تم قاسم کی بہن ہو؟“ وہ پہچاننے کی
کوشش کر رہا تھا جب ناکام رہا تو پوچھ بیٹھا۔
لڑکی نے پیچھے مڑ کر پہلی بار اس سے نظریں
ملائیں۔ ”آؤ جی۔ (ہاں جی)“

اس نے مسکرا کر سر اثبات میں ہلایا۔ قاسم کے
ساتھ اس کی اچھی خاصی دوستی تھی۔ جب وہ اتمان
زئی جاتا تھا برکت ماما کے گھر تو اکثر اس کے ساتھ
کھیلا کرتا تھا۔ قاسم ایک سادہ مزاج کا بہت نرم دل
انسان تھا۔

کپڑے پہن کر باہر نکلا تو صحن میں عورتوں کی
تعداد میں اضافہ ہو چکا تھا۔ وہ سیدھا باہر نکلا اور
حجرے چلا گیا۔ حجرے میں تنگ ٹکڑ (موسیقی کی محفل
) جمی ہوئی تھی اور مغنیوں کے ساتھ برکت ماما بھی
بیٹھا پورے جوش و خروش سے ٹپے گا رہے تھے
۔۔۔۔۔ وہ قاسم کے ساتھ بیٹھ کر اس کے حال احوال پو
چھنے لگے۔

”اچھا آدے، میں چلتا ہوں۔۔۔۔۔ شام کو لینے
آؤں گا۔“ اس نے تیز آواز میں کہا درحقیقت وہ اس
کو سنانا چاہتا تھا۔ اپنے کمرے میں کھڑی پھولی ہوئی
سانسوں اور بے ربط دھڑکنوں کے ساتھ اس نے
منگنا مسکراہٹ چہرے پر سجائی اور بڑبڑائی۔۔۔۔۔
”دیکھو، اب میں تم سے کیسا بدلہ لیتی ہوں۔“

دونوں بے صبری سے آسمان کے کنارے صحن
کے سیاہی میں تبدیل ہونے کا انتظار کرتے رہے
۔۔۔۔۔ جیسے ہی شام نے پر پھیلانے اسی وقت دونوں
اپنی مخصوص جگہ پر کھڑے تھے۔ گھر کے پیچھے بڑے
درخت کے پاس۔۔۔۔۔

”مہندی کہاں کی تھی؟“ اس کا پہلا سوال کتنا
غیر معمولی تھا۔

”کیا مطلب۔۔۔۔۔ چار سدھ سے لائے ہیں بر
کت ماما۔۔۔۔۔ جلدی اور بہت چوکھارنگ چھوڑی ہے
۔۔۔۔۔“ اس نے اترا کر کہا تھا۔ ”تم پوچھ کیوں رہی ہو
ویسے۔۔۔۔۔؟“

اس کے سوال کے جواب میں ایک دم سے نغمہ
نے تازہ مہندی اس کے چہرے پر لیکر کی صورت
لگا دی۔

”اس لیے۔۔۔۔۔ بڑے شوخ بن رہے تھے
ناں؟ اب جلدی ہی چوکھارنگ بھی چھوڑے گی۔۔۔۔۔“
”وہ آدے کا مذاق تھا۔“ وہ ششدر کھڑا اس کو
کہہ رہا تھا۔

”اور یہ میرا۔۔۔۔۔“ پھر اس نے پیچھے سے مہندی
سے بھرا آب خورہ اس کے سامنے کیا۔ ”دیکھو سب
مہندی لگا چکے ہیں۔ میں نے تمہارا انتظار کیا۔ تم نے
کہا تھا ناں کہ مہندی تم لگاؤ گے۔“

نغمہ کی چالاکی پر وہ مسکرایا۔ ”زخم دے کر مرہم
بھی ساتھ رہتی ہو؟“

”شادی کے بعد تمک رکھا کروں گی مرہم کی
جگہ۔۔۔۔۔“ وہ کھلکھلائی۔

وہ بھی مسکرایا۔ نغمہ نے ہاتھ آگے کیے اور اس

وقت کی یادیں دفن تھیں۔ اس نے سوچا تھا کہ لاہور میں کتنے تاریخی عمارات ہیں اس کو تو میوزیم میں سجا کر رکھنا چاہیے۔ پھر خود ہی اپنی بات پر ہنس کر کے کالج کا مین گیٹ کر اس کر کے اندر داخل ہو گیا۔

کالج میں داخل ہوتے ہوئے اس کی نظروں میں حیرت، خوشی، ستائش اور جوش کے کئی رنگ تھے۔ وہ پورا کالج گھوم رہا تھا۔ سر اٹھائے سر گھماتے، دک کر ٹھٹھک کر۔ جھولے پر بیٹھا بوسہ دیتے چل کا مجسمہ، آرکیٹیکچر ڈیپارٹمنٹ میں گول دائرے میں کے خم کھا کر کمر David کا مجسمہ، محرابی رنگین کمرگیاں پر انے سرخ اینٹوں سے جی دیواریں، بوڑھے چھتار درخت، دور رخ میں بیٹھیں سیڑھیاں۔

اس کے لیے یہ حیرت کدہ تھا اس کے خوابوں کی دنیا۔ بچپن سے اس نے اپنے اندر کے شوق کو دفن رکھا۔ وہ سمجھتا تھا کہ شاید اس کی یہ شوق دفن ہو کر مٹی ہو جائے گا لیکن وہ بھول چکا تھا کہ شوق جب دفن دیا جائے تو وہ مٹی نہیں بننا۔ وہ جوالا مٹی (آتش فشاں) بن جاتا ہے۔ جلا کر راکھ کر دیتا ہے۔

اس نے اپنے ہاتھوں کو دیکھا، اس میں انگارے نہیں تھے۔ گارا تھا۔ تازہ خوشبودار گارا۔ اس نے اپنے ہاتھوں کو سونگھا اور ایک تسکین اس کی روح کو پہنچی، سامنے اسٹول پر اس کی تخلیق کی پہلی صورت بن رہی تھی۔

☆☆☆

سلطانہ آدے کا انتقال ہو گیا۔ وہ ان کا رسم قل ادا کر کے وہ ایک ہفتے وہاں گزار کر واپس لاہور جا رہا تھا۔ آتے وقت وہ بڑے قبرستان میں آدے کی قبر پر فاتحہ پڑھنے گیا تو آنسوؤں کے جھرنوں کو وہ روک نہ پایا تھا۔ جب جب وہ کسی مشکل میں ہوتا، مور جانے سے پہلے وہ آدے کے مہربان گود میں سکون ڈھونڈتا تھا۔ وہ اس کی ڈھال تھیں، ہر کسی سے اس کو بچاتیں۔ لوگوں کی زبانوں پر ان کے کردار کے لیے اچھے الفاظ نہ تھے لیکن جاتے وقت سب کو رلا کر لگیں

”لگتا ہے عباس سے زیادہ اس کو جلدی ہے۔“ اس کی خالہ زاد نے کہا تو باقی سب بھی قہقہے لگانے لگے۔ دروازے کے قریب اس کی سب کزنز کھڑی تھیں۔ سب لڑکیاں اس کی ٹانگیں کھینچ رہی تھیں۔ وہ حاضر جواب تھا اور اس کے جوابات ان کو محفوظ کرتے تھے۔ اس کی نظریں نغمہ کو ڈھونڈتی رہیں لیکن وہ شرم کے مارے نہیں چھپی ہوئی تھی۔

مہندی میں شاہ گل نے اس کو سونے کی انگوٹھی پہنائی جو بعد میں مور جانے نے اس سے لے لی تھی۔ پھر اس کو وہ دکھ گئی۔ رقص کے دائرے میں اس کے بعد پوری شادی میں وہ اس سے چھٹی رہی۔

شادی کے بعد جب دریمہ (دلہن کا میکے جانا اور ان کا دلہے کے گھر والوں کو دعوت دینا) ہو چکا تو وہ لاہور کے لیے روانہ ہو گیا۔ اس نے بس گھر میں اتنا کہا تھا کہ وہ پڑھنے جا رہا ہے۔ اور بس۔ دل تو چاہتا تھا کہ جانے سے پہلے وہ نغمہ سے ملے لیکن نیک احمد چھٹی پر گھر آیا تھا۔ اس لیے اس نے مناسب نہ سمجھا اس سے چھپ کر ملنا۔

☆☆☆

لاہور اس کے لیے نیا تھا۔ یوں وہ یہاں اسلام پورہ، مقصود صاحب کے ایک جانتے والے کے گھر میں بے انگ کیسٹ کے طور پر رہتا تھا۔ ان کا گھر پرانے طرز کا تھا۔

صبح ہوتی تو بچے اس کے جاگ جانے کے بعد کہیں شور اٹھتا۔ دروازہ کھٹکھٹاتا دودھ والا باہر گلی کے چوبارے پر بنی چوہدری صدام کی دکان کی دکان پر رش۔ اس کے لیے یہ سب نیا تھا۔ وہ پشاور کے ایک گاؤں کا رہنے والا، زندہ دلوں کے شہر لاہور میں آنکھیں کھول رہا تھا۔

جب وہ این سی اے پہنچا تو این سی اے کے ماتھے پر ستمبر کے سورج کی روشنیاں پڑ رہی تھیں۔ ستمبر کی دھوپ میں تھوڑی بہت حدت تھی اور این سی اے کے اس پرانے عمارت کی بنیادوں میں

از حد کر خنکی تھی۔

☆☆☆

رات کی تاریکیاں چار سو بجی تھی۔ رستم خان کے کمرے کے اندر ہجوم اکٹھا تھا۔ قاطعہ (عباس کی بیوی) کے ہاتھ میں بڑے قبوے کے فچانوں سے بھرا ہوا تھا۔ وہ اندر داخل ہوئی، اندر جمع لوگوں میں ایک ایک کے سامنے رک کر قبوہ پیش کیا۔ رستم خان نے اس کو سر ہلا کر انکار کیا تھا۔

”نسوار می واچول (نسوار ڈال لیا ہے)۔“ ان کے چہرے پر کیمیر بنجیدگی تھی۔ یہ سب آج ایک اہم فیصلے کے لیے جمع تھے۔ مور جانہ کی طبیعت آج کل کافی خراب رہنے لگی تھی۔ ڈاکٹروں نے کہا تھا کہ انہیں برقان ہے، تب سے انہوں نے یہ ضد لگائی تھی کہ ان کی زندگی اور موت کا کوئی بھروسہ انہیں وہ اپنی زندگی میں زرک کی شادی ہونی دیکھنا چاہتی ہیں!

”ان کو تھوڑا وقت دیتے ہیں ناں.....“ عباس لالہ نے کہا تھا۔ ”ایک تو اچانک شادی..... اور.....“ ”نہیں بیٹا..... ہماری فکر مت کرو، ہماری طرف سے ساری تیاریاں مکمل ہے۔ اکلوتی بیٹی ہے میری، بچپن سے اس کا جہیز بنا رہی ہوں۔“ اپنی آخری بات پر خود ہی شاہ گل ہنس پڑیں۔

”بس ہماری بھی تیاریاں مکمل ہی سمجھو، زیور میں کب کا بنا چکی ہوں اور بانی کا مہ تو ویسے بھی شادی کے دنوں کے ہی کرنے کے ہوتے ہیں۔“ مور جانہ کے زرد چہرے پر مسکراہٹ تھی۔ ان کو یوں محسوس ہو رہا تھا کہ جیسے ان میں بہت توانائی آچکی ہو۔

”تو ٹھیک ہے، کل ماشاء اللہ سے نیک احمد راتوٹھا اجتماع کے لیے جا رہا ہے۔ آتے وقت زرک سے بھی اس کے کالج میں مل لے گا..... کہ ہم نے عید (نارنج) رکھ دیا ہے.....“ حبیب الرحمن کے لہجے میں اب نیک احمد کے لیے فخر ہی نخر سا تھا۔ نیک احمد نے میاں صاحب کے مدبر سے سے حفظ کیا تھا۔ اسی وجہ سے اس کی کافی سنی جاتی تھی۔ پانچ وقت کا نماز،

لاہور پہنچ کر اس کی حالت بدل گئی تھی اور یہ اس کی کلاس فیلوز نے بھی نوٹ کیا تھا کہ اب وہ خاموش رہنے لگا ہے پھر اس نے اپنی ساری توجہ اپنے کام میں لگا دی۔ اس کی چٹنگ اور مجلسوں کی تعریفیں تعریف بھی ہوتی..... کیونکہ وہ اپنی جڑیں نہیں بھولا تھا، وہ ہمیشہ اپنے علاقے اپنے رسم و رواج اپنی ثقافت سے انسپاریشن لیتا تھا۔

اس کا پہلا باقاعدہ مجسمہ جو ڈسپلے ہوا تھا وہ ”میموئے“ کا تھا۔ پشتو کے ایک لوک داستان کا مرکزی کردار جس کو اس کے شوہر نے اس غیرت کے نام پر ذبح کیا تھا اس نے اس مجسمے کا نام ”میموئے“ ہی رہنے دیا۔ زمین پر اوڑھ لی لٹی ایک لڑکی جس کے سر پر دوپٹا تھا اور ایک لٹ اس کی آنکھوں پر سایہ لگن لگی۔ اسی آنکھ سے ایک آنسو کی لکیر اس کے چہرے پر بہ رہی تھی۔

ڈسپلے میں اس کے مجسمے کی کافی تعریفیں ہوئیں، لوگ مجسمے کے مارے اس مجسمے کے سامنے کھڑے ہوتے تو کہانی سننے کی فرمائش کرتے اور پوری کہانی جان کر ان کا دل بتاروح کے مجسمے کے لیے دکھ سے بھر جاتا اور مجسمہ ساز کے لیے ستائش سے.....!!

وہ بہت خوش تھا، اس کے فن میں نکھار بھی آیا اور انفرادیت بھی۔ لیکن اس کو یہ نہیں جانتا تھا کہ کل صبح اس کے مجسمے کے سامنے کوئی کھڑا اس کو شعلہ بار نظروں سے دیکھ رہا ہوگا۔ اس شخص کی نظروں میں نفرت بھی اس کے لیے..... اس مجسمے کے لیے۔

”یہ آپ کے خان صاحب کا فن پارہ ہے اور بھی ہیں کمال کے مجسمے۔ آپ دیکھنا چاہیں گے؟“ اس شخص کو زرک کا کلاس فیلو خیام بہت جوش و خروش سے بتا رہا تھا۔

”نہیں..... مجھے اس ”صنم تراش“ سے ملنا ہے.....“

نیک احمد نے گردن جھما کر خیام کو دیکھا تو اس کے مسکراتے ہونٹ سکڑ گئے۔ مہمان کے چہرے پر

اشی؟“

”ہاں..... مصوری..... اور مجسمہ سازی سیکھنے
.....“ اس نیک احمد کی آنکھوں میں آنکھیں ڈال کر
کہا۔

اسی وقت ایک زمانے دار تھپڑ اس کے چہرے
پر پڑا اور اس تھپڑ کی تقلید میں دو اور تھپڑ بھی پڑے۔
مور جانہ عباس لالہ اور برکت ماما فوراً ایک ساتھ
اٹھے۔ برکت ماما باپ بیٹے کے درمیان کھڑے
ہوئے۔

”داسہ کو رستم (یہ کیا کر رہے ہو رستم).....
جوان جہاں بیٹے پر ہاتھ اٹھا رہے ہو۔“

”ہاں..... اٹھا رہا ہوں۔ کیسے ڈھیٹ پن سے
یہ کہہ رہا ہے کہ یہ بت تراشتا تھا اب تک..... تین
سال..... تین سال اس نے کتنے بت تراشے ہوں
گے؟ پوچھو اس سے۔ اس لمحوں کی وجہ سے اس گھر پر
عذاب اتر رہا ہے۔ پہلے سلطانہ آدے مرین پھر اس کی
ماں بیمار ہوئی تھی طلعت کا بیٹا مرا پورا ایک کھیت جل
گیا..... ہر طرف سے عذاب نازل ہو رہے ہیں
..... لوگ کہتے تھے کہ یہ کسی نے جادو کیا ہے لیکن
انہیں یہ نہیں پتا تھا..... ہمیں یہ نہیں پتا تھا کہ یہ
ہمارے قسم تراش بیٹے کے گناہوں کی سزا ہے۔“

رستم خان اتنی تیز آواز میں بول رہے تھے کہ ان
کے گلے کی رگیں نیلی پڑتے ہوئے ابھری ہوئی تھیں
..... ان کی آواز آخر میں پھٹ سی گئی..... ان کی
چٹھاڑنی آواز پر دیوار پر سے بڑی بھی جھانکنے لگے۔
”خدا میرے گناہوں کی سزا کسی بے گناہ کو
کیوں دیں گے؟“ زرک کا دامن گال سرخ اور جل
رہا تھا۔ وہ بولا تو اس کی آواز میں اہانت کی کرچیاں
تھیں اور غصہ کی لے میں بہتی آواز میں اپنے لیے
احتجاج سنا تھا۔

”کیوں نہیں دیں گے۔ ہر قوم پر سزا اس قوم
کے گناہوں.....“

اس نے غصے سے اپنے باپ کی بات کاٹی تھی
..... ”وہ اجتماعی گناہ ہوتے تھے..... اور میں نے کیا برا

کیا ہے؟ یہ نئے زمانے کے فن ہیں۔ آرٹ کہتے ہیں
اس کو۔ زمانہ قدیم سے چلے آ رہے ہیں۔ میں مجسمہ
بناتا ہوں..... اس کو پوجتا نہیں ہوں.....“

”پوجتے بھی ہو گے..... یہ خدائی وصف ہے۔
اسلام میں اس کی سخت ممانعت ہے۔ تم اب اسلامی
تعلیمات کے خلاف کھڑے ہو گے؟“ نیک احمد بھی
تیزی سے اٹھا اور اونچی آواز میں غصے سے بولا۔
”نہیں..... میں پوجتا نہیں..... میں اس کو فن
کے طور پر بناتا ہوں۔ میوزیمز میں رکھے جاتے ہیں
چوکوں پر..... یہ زمانے گزر جانے کے بعد تاریخی بن
چایا کرتے ہیں.....“ اس نے دلیل دینی چاہی لیکن
فوراً اس کو اندازہ ہوا کہ اس کی دلیل نہ تو ٹھوس تھی اور
نہ ہی وہ قائل ہوئے تھے۔

”تم اس کو چھوڑ دو..... بس!! اللہ سے رجوع کر
و..... اپنی معافی کے لیے..... اپنے گناہوں کے
لیے.....“ رستم خان نے ایسے انداز میں کہا کہ جیسے وہ
مزید اس کا چہرہ نہیں دیکھنا چاہتا تھا۔
وہ کچھ دیر کے لیے خاموش رہا جب بولا تو اس
کی آواز میں قطعیت تھی۔
”میں یہ نہیں چھوڑ سکتا۔“

اس کی بات پر رستم خان مڑے۔
”تو پھر ٹھیک ہے۔ آج کے بعد نہ میرا تم سے
کوئی تعلق ہے اور..... میرے خاندان میں سے کسی کا
..... اگر کسی نے تم سے رابطہ کیا یا بات کی تو اس سے
بھی میرا کوئی تعلق نہیں.....“ پھر وہ مور جانہ کی
طرف مڑے جوڑنے لگی تھیں۔ ”تم بھی..... تم بھی
اگر اس سے تعلق رکھو گی تو اسی وقت میں تمہیں طلاق
دے دوں گا..... پھر اس سفید سر کے ساتھ طلاق یا نذر
کا اعزاز سینے سے لگائے پھرنا..... اپنے اس بت تر
اش لمحوں بیٹے کے ساتھ.....“

مور جانہ رونے لگیں۔ وہ مڑیں اور زرک خان
کے پاس جانے لگی۔

”چھوڑ دو زرک جانہ! خیر دے زما وہ
پارہ (خیر ہے میرے لیے)“

”سب نیک احمد اپنے بدلے.....“ اس نے
کہنا چاہا لیکن نغمہ کی کاٹ دار آواز نے اس کا جملہ
وہیں روکا تھا۔

”ہاں..... نیک احمد بدلے میں کر رہا ہے۔ مان
لیا میں نے؟ لیکن کیا وہ جس بات پر بدلہ لے رہا ہے؟
کیا تم اس سے انکار کر سکتے ہو؟ یوں کہہ دو کہ ہاں میں
نہیں تراشتا۔ ہر بار تم ٹھیک نہیں ہوتے زرک
اس بھرم سے نکل آؤ۔“ نغمہ نے پھر زرک کو
دیکھا..... اپنے بھائیوں کو اپنے باپ کو..... اور فیصلہ
اس کے سامنے تھا۔ صاف اور اٹل۔ ”تم اس کو نہیں چھوڑ
سکتے..... تو مجھے چھوڑ دو۔ میں تمہیں چھوڑ رہی ہوں
..... میں تم سے کوئی تعلق نہیں رکھنا چاہتی۔“
”نہیں، تم ایسا نہیں کر سکتیں، نغمہ تم مجھے سے
محبت کرتی ہوں ناں؟“ وہ پاگل سا ہونے لگا۔ ”میں
تم سے محبت کرتا ہوں نغمہ!“ وہ رونے لگا تھا۔ پھر مڑا
۔ ”والہی..... آپ.....“

اسی وقت نیک احمد نے اس کو بازو سے پکڑ کر
دھکیلا۔ وہ لڑکھڑایا تھا۔ برکت ماما جی فوراً آگے
بڑھے۔ ”حد میں رہو نیک احمد!“ پھر زرک سے
مخاطب ہوئے، انھو میرے ساتھ چلو۔“

”اس کو لے جا رہے ہو پھر بھی لوٹ کر مت آنا
برکت!“ رستم خان کی خبردار کرتی آواز.....
”مجھے سے کوئی تعلق مت رکھو تم..... کوئی شوق نہیں
مجھے بھی تم سے تعلق رکھے میں..... تم نے اس کو بیٹا ماننے
سے انکار کر دیا ہے آج سے یہ میرا بیٹا ہے۔“ برکت ماما
کی آواز میں ان کے لیے نفرت تھی۔

☆☆☆

یہ کڈے بارگئی
(پھر ہجرت کا سماں باغدار جا رہا ہے)
پاڑی واچول اوخانوں کی
(اونٹوں میں رسیاں ڈال دیے ہیں)
سدا کہہ خدایا
(کیا کروں خدایا)
زڑہ میں بندوی پہ کوچیانوں کی.....

”کیوں چھوڑ دوں میں؟ یہ میرا جنون ہے
..... شوق ہے..... میں اس کے آگے مجبور ہوں
..... لوگ گمانے گاتے ہیں سنتے ہیں۔ اس کو آرٹ کہتا
ہے آج کا زمانہ.....“ وہ روہانسا ہوا تھا۔ اپنے باپ کے
سامنے اس کا غصہ دھرا کا دھرا رہ گیا تھا۔ ساری عمر ان کی
محبت بھری ایک پکار کے لیے وہ ترستا رہا اور اب وہ کتنی
آسانی سے اس سے لاطعلقی کا اعلان کر چکے تھے.....
میں یہ نہیں چھوڑ سکتا، خیر وہ والہی..... آپ ایسے میرے
ساتھ تعلق ختم نہیں کر سکتے.....“

”میں کر چکا ہوں.....“ لاطعلقی کی پہلی سرد
مہری ان کی آواز میں دھرا آئی۔ ”میں اس گھر میں بت
تراش نہیں رہے دوں گا۔ تمہارے اس میلے میں جا
کر میں ابراہیم علیہ السلام کی طرح سارے بت
توڑ نہیں سکتا..... لیکن یہ لاطعلقی کر سکتا ہوں..... دل تو
چاہتا ہے کہ بڑے قبرستان میں گڈھا کھود کر تمہیں
گھسار کر کے مار دوں..... لیکن.....“

”جب آپ کر چکے ہیں لاطعلقی کا اظہار تو ہم
بھی اس لمحوں کے ساتھ اپنی بہن کا رشتہ نہیں رکھنا
چاہتے.....“ نیک احمد کی آواز میں نفرت بھی تھی اور
حقارت بھی.....

وہ کرنٹ کھا کر فوراً مڑا اس نے نغمہ کو دیکھا اور
اگلے ہی لمحوں وہ اس کی جانب بڑھا تھا۔

”نغمہ مجھے نہیں چھوڑ سکتی..... میں نغمہ کو نہیں
چھوڑنے والا.....“ اس کی آواز میں قطعیت تھی۔ نغمہ
کی آنکھوں سے آنسو ٹپکے.....

”یہ تم سے کوئی تعلق نہیں رکھے گی۔“ نیک احمد
کا انداز حتمی تھا۔ سب یک نیک زرک اور نغمہ کو دیکھ
رہے تھے۔

نغمہ کی آنکھوں سے آنسو ٹپ ٹپ بننے لگے۔
اس نے ملتجیانہ نگاہوں سے زرک کو دیکھ کر منت
کرتے لہجے میں کہا تھا۔

”چھوڑ دو زرک..... سب کہہ رہے ہیں.....“
”نہیں چھوڑ سکتا..... تم میرے ساتھ چلو.....“
”زرک دیکھو..... ایسا مت کرو.....“

(دل بند ہے کو چیان میں)
محسن خالی ہو چکا تھا اور برآمدے میں برکت
ماما اس کا اور اپنا سامان باندھ رہے تھے۔

بیہ کڈے تاڑ لے شی
(پھر ہجرت کا سامان باندھا جا رہا)
راتہ نکاری چہ ہمدہ زری۔

(ایسا لگ رہا ہے کہ ہمدہ جا رہے ہیں)

نیک احمد دلتی شاہ گل اور باقی سب برآمدے

کی جار پائیوں پر بیٹھے تھے۔ سب کے چہرے ساٹ
تھے۔ محسن میں نغمہ کے قدم تھے ہوئے تھے۔ اس کی
آنکھوں سے بھی آنسوؤں بہہ رہے تھے۔

اس کی نظروں میں ایک منظر تھا۔ کسی کی شادی
کا۔ اس کی پڑوسن نیک احمد کے چرس والے واقعے پر
اپنی سہیلی کے کان میں مسمی نیک احمد کے بارے میں
پوچھ رہی۔

”نیک احمد کیا چری ہے؟“

وہ مڑی اور اس کے عین سامنے جا کھڑی
ہوئی۔ ”اور اپنے چری باب کے بارے میں کیا کہتا
ہے؟ جو عنقریب تمہیں منم خان کو بیٹے والا ہے؟“
”ہیں؟“ وماغ خراب ہو چکا ہے کیا نغمے
تمہارا؟“ لڑکی غصہ ہوئی۔

”ہاں ہوا ہے میرا وماغ خراب۔ اور جب میرا
وماغ خراب ہوتا ہے میں لوگوں کے چہرے خراب کر
دیتی ہوں۔ اگلی دفعہ میری بھائیوں کے بارے میں لکھی
وکی باتیں کیں تو میں بھی نادان بابا (نمبر کا نام) کے
بل کے نیچے تمہاری اور مگرار کی ”ملاقاتوں کے قہے“
مشہور کر دوں گی۔“ یہ کہہ کر وہ تن فن کر کے جانے لگی
اس لڑکی کی سہیلی اس کو سمجھا رہی تھی۔

”نغمہ بھائیوں کے خلاف باتیں برداشت
نہیں کرتی۔“

خوگ آستانہ دے بل وطن تہ زری
(پیارا جاناں دوسرے وطن جا رہا ہے)
زہ لی پر بخود دلتہ
(مجھے چھوڑ دیا یہاں)

زڑہ لی اوڑوہ چشمانوں کی
(دل لے گیا اپنی آنکھوں میں)
بیہ کڈے باریلی

برآمدے میں مور جانے کی رونے کی آواز میں
تیزی در آئی جب زرک تے دہیز پار کی۔ سامنے
گاڑی کھڑی تھی اور دور بجلی کے تاروں میں بھنے اس
گلی کے اگلی لائٹ کی زور و شنیوں کے سامنے کئی
پتے پھڑ پھڑا رہے تھے۔ وہ گاڑی میں بیٹھا اور گاڑی
روانہ ہوئی۔

اس نے گاڑی کے شیشے سے سر نکایا۔ اس کی
آنکھیں بھیجی ہوئی تھیں اور آنسوؤں کے جگے تھے۔ وہ
مجنونیت کے پہلی سیر میں پر قدم دھر چکا تھا۔

بس کہ سم کرے
(بس کر دو سم کر)
داسی مہ کوہ آستانہ سرہ
(ایسا مت کرو اپنے جاناں کے ساتھ)

سوررو مال می ستہ دے

(سرخ رومال تمہارا ہے)

دغہ جہی وہ تہ سرہ

(یہی زبان دی ہے تمہیں)

سرکامی خوشی

(اگر سر بھی زخمی ہو)

”نغمے! اوپر آؤ۔“ شاہ گل نے اس کو پکارا
لیکن نغمہ کے کانوں میں کئی آوازیں تھیں۔

”نغمہ! تم بہت جلد بچھتیالی ہو۔“ زرک کی
آواز کسی ضرب کی طرح پڑ رہی تھی اور معاً اس کے
دل میں ایسی آہ تھی۔ وہ مڑی۔ نیک احمد اس کی اور
بھاگا اور اس کو بازو سے پکڑا۔

”وہ جا رہا ہے۔ مجھے جانے دو۔“ اس کی
آواز میں التجا بھی تھی اور جیج بھی۔

”جانے دو۔“

”وہ میرے بغیر مر جائے گا۔“ اس بار بار تیز
آواز میں رونے لگی۔

”مرنے دو۔“

”میں اس کے بغیر مر جاؤں گی.....“ اب کی بار وہ نہیں روئی تھی..... یوں جیسے اس نے موت دیکھ لی اور مر گئی..... ایک تھپڑ اس کے چہرے پر پڑا۔
”بے حیا! اس دہلیز سے تم صرف میت کی صورت ہی نگل سکتی ہو۔“

نیک احمد نے اس کو بازو سے پکڑ کر کھینچا تھا۔ اس نے زور سے اس سے بازو چھڑوایا اور اوپر کی جانب بھاگی..... سب اس کے پیچھے بھاگے..... جب وہ پہنچے تو نغمہ جادو یواری سے خجما تک رہی تھی۔ یوں جیسے کوئی اس کی روح ضبط کر چکا تھا، اس کی آنکھیں ایسی پھیلی تھیں۔..... دور لگی کے کمر میں گاڑی نے چکر کاٹا تھا۔

زہ یہ نہ شمع وہ مل چہرہ
(میں کسی اور کا نہیں ہو جاؤں گا)
سکے یہ ستر گے عاڑوے یہ آشیانوں کی
(تم کیسے کھولو گے اپنی آنکھیں نئے آشاؤں میں)
یہ کڈے بار لگی.....
☆☆☆

اس کی حالت بہت خراب تھی۔ جب سے وہ چار سہ آیا تھا اس کو تیز بخار تھا۔ ساری رات وہ بخار میں تیار رہا۔ برکت ماما ساری رات جاگتے رہے۔ ان کا دل اس کے لیے دکھ سے بھر چکا تھا۔ ان کی اپنی اولاد نہ تھی، لیکن وہ اپنی بہن کا درد اس سے سمجھ رہے تھے۔ بچوں کو سمجھانے کی کئی زبانیں ہوتی ہیں..... لیکن یہاں ماں کی زبان بہت کارگر بھی جاتی ہے۔ اس سے بچے یا تو خوف زدہ ہو کر پیچھے ہٹ جاتے ہیں یا پھر باغی ہو کر مزید اس آگ میں کود جاتے ہیں۔

صبح کی روشنی جب اس کی آنکھوں کے پپوٹوں پر دستک دینے لگی تو وہ تڑپ رہا تھا۔ یوں جیسے کسی نے اس کے وجود کو شکنجے میں جکڑ رکھا ہو..... سختی سے کسن کر..... وہ مل نہیں پارہا تھا۔ اس کے حلق میں کانٹے اگ آئے تھے وہ بس دو جملے دہرا رہا تھا۔
”تم تو مجھ سے محبت کرتی ہوں ناں؟“

”میں تم سے محبت کرتا ہوں نغمہ!“
معاذ تڑپ کر اٹھا تو اس کے سامنے ایک جانا بچا ناچہرہ تھا۔ اس کے ہم عمر لڑکے کا۔ وہ کچھ کہہ رہا تھا لیکن وہ سن نہیں پارہا تھا۔ اس کے کانوں میں وہی دو جملے تھے جو بار بار گونج رہے تھے اور اس پر غالب ہو تی رستم خان کی چٹکھاڑتی آواز..... ”میرا اس سے کوئی تعلق نہیں.....“

”زرک بچے! یہ دوائی کھا لو۔“ برکت ماما اس کو بازو سے ہلا کر اس کو دوائی کے ساتھ پانی دے رہے تھے۔ یہ پہلا جملہ تھا جو اس نے ان دو دنوں میں سنا تھا۔ برکت ماما زبردستی اس کو دوائی پلا کر چلے گئے۔

قاسم ذریک اس کے ساتھ بیٹھا رہا۔ اس کو ماما نے بھیجا تھا کہ اس کے ساتھ باتیں کرے۔ تاکہ اس کا دماغ انہی سوچوں کے گرد نہ گھومے لیکن ان کو نہیں پتا تھا وہ اس میں کامیاب نہیں ہونے والے تھے کیونکہ ماما تو بی قاسم کے منہ سے نکلا تھا اور فوراً اس کو اپنی تحنین غلطی کا احساس ہوا تھا۔
”صاحبزادہ خان کے بیٹے سے نغمہ کی شادی ہو گئی.....“

☆☆☆☆
”ادھر آؤ..... ان کیسمش میں سردار علی ٹکڑے سارے کیسمش علیحدہ کر کے ایک طرف رکھ دو۔“ وہ کھڑکی میں بیٹھا، آسمان کو تک رہا تھا۔ اس کی آنکھوں تلے حلقے اتنے گہرے ہو چکے تھے کہ یوں لگتا تھا کہ کسی نے سیاہی مل دی ہو۔ وہ جیب چاب اٹھا اور شپ ریکارڈ میں ایک ایک کیسٹ لگا کر تھوڑی دیر سنتا اور پھر ایک طرف کر دیتا..... اس کام میں اس نے کئی گھنٹے صرف کیے.....

برکت ماما اس کے دھیان بٹانے کے لیے ایسا کرتے تھے کہ اس کو کسی کام میں لگا دیتے اور وہ اسی میں مصروف رہتا۔ بھی اپنے ساتھ کیا ریوں میں لگا دیتے..... سارا دن وہ دونوں ٹماٹر کی کیا ریوں میں لگے رہتے..... کبھی وہ بارو جی خانے اپنے ساتھ کھڑا

کرتے اور اس کو کھانا پکانا سکھاتے رہتے.....

”ہم مشرقی مرد کھانے کے لیے بہت عورتوں پر منحصر ہوتے ہیں..... حالانکہ یہ بہت آسان لیکن دل سے کرنے والا کام ہے..... بس دیکھو مجھے..... پیاز کاٹو، ٹماٹر کاٹو..... اور.....“ برکت ماما جی ایک ایک چیزیں کاٹتے اور پکانے کے ہر مرحلے کے بارے میں تفصیل سے بتاتے جا رہے تھے۔

”کھانا پکانے سے مرد عورت نہیں بن جاتے..... اگر ایک دن تمہاری بیوی بیمار پڑ جائے تو تم بتالینا اس کی جگہ.....“ برکت ماما جی اپنے ہی دھن میں کہہ رہے تھے کہ ایسے میں وہ رکے..... انہیں اندازہ بھی نہیں ہوا کہ بولتے بولتے وہ زرک کی دکھتی زرگ چھٹر چلے گئے۔

وہ فوراً باہر نکلا اور برکت ماما جی نے تاسف سے اس کو دیکھا۔

اس کے بعد برکت ماما کافی احتیاط برتنے لگے تھے۔ وہ اس کی صحت کا خیال رکھتے، لیکن اس دوران وہ اپنی صحت بحال سے چلے گئے تھے۔ بہار کے اوائل کے دنوں میں ان کی زندگی پر خزاں کا موسم مسلط ہو گیا۔ ایک دن ان کو ہارٹ ایٹک آیا۔ ڈاکٹر ز نے آپریشن کرنے کا کہا اور برکت ماما نے منع کر دیا۔

”ویسے بھی اتنا کم وقت بچا ہے..... میں اپنے جسم کو تار تار نہیں کرنا چاہتا.....“ ان کے انداز میں دکھ نہیں تھا، ایک عجیب قسم کا سپاٹ پن تھا۔ اس نے خوب منایا لیکن وہ اپنی ضد پڑنے لگے۔

ان دنوں ان کے گھر ایک وکیل کافی آتا جاتا رہتا۔ انہوں نے اتنا زنی بازار میں چار دکانیں اپنا گھر اور اپنے حصے کے کھیت سب اس کے نام کر دیے تھے۔

”اللہ سے شکوہ تھا کہ ایک تو بے اولاد بنایا مجھے پھر محبوبہ جیسی بیوی بھی چھین لی..... لیکن اب دونوں شکوے نہیں رہے تمہاری صورت اولاد بھی مل گئی اور محبوبہ جیسی بیوی سے ملنے بھی جا رہا ہوں.....“ آخری بات پر وہ تہقہ لگا کر نسنے لیکن وہ ہنسا نہیں

..... دکھ بھری نظروں سے ان کو دیکھتا رہا۔

اس کی زندگی میں اس سے پیار کرنے والے ایک ایک کر کے سب فوراً جا رہے تھے۔ وہ اکیلا ہو چکا تھا۔

☆☆☆

برکت ماما کے جنازے پر صرف عباس لالہ اور مور جانہ آئی تھیں۔ تین دن ٹھہر کر جب وہ جانے لگیں تو اس سے مل کر رو پڑیں..... اس کے ٹال چومتے ہوئے مور جانہ روتے ہوئے گویا ہوئیں۔

”بس کرو..... آ جاؤ! خدمت کرو۔“

وہ سرنگی میں ہلایا رہا..... آنسو کی ایک لکیر اس کے چہرے پر بہہ رہی تھی۔ آج مور جانہ اس کو یہ بھی نہیں کہہ رہی تھیں جب وہ بچپن میں رویا کرتا تھا کہ بس کرو! مرد نہیں روتے.....!

مور جانہ چلی گئیں اور وہ اکیلا رہ گیا۔ اس کی سوچیں اب حریف خطرناک ہونے لگی تھیں۔ اس نے گھر کے پچھواڑے میں بنے اس اسٹور کو خالی کیا۔ اور قاسم کے ساتھ اس پتھر کا سازا سامان لا کر یہاں اسٹوڈیو بنایا۔ جس کے لیے وہ دھکارا گیا تھا وہ اب اس کو کسے چھوڑ سکتا تھا۔ اس کے ہاتھوں میں ریشہ بھی ہوتا لیکن جب وہ ہاتھ گارے سے گندے ہو جاتے تو وہ پھر رکتا نہیں..... گھنٹوں گھنٹوں لگا رہتا..... محسوس پر کام کرتا اس کی کمر اکڑ جاتی لیکن وہ رکتا نہیں تھا۔

اس سارے عمل کے دوران اس کی حالت حریف بگڑتی جا رہی تھیں۔ یادیں کسی سیلو پوائزن کی طرح اس کی نس نس میں سرایت کر رہی تھیں۔ اس کے ذہن کی جڑیں خنجر ہو رہی تھیں اور دل پر بوجھ پہاڑ بننا جا رہا تھا۔

قاسم روز آتا۔ اس کے ساتھ چائے پیتا۔ اس کو زبردستی اپنے ساتھ والی بال میچ دیکھنے لے جاتا۔ پھر قاسم نے آنا بند کیا اور اس کی حالت ایک دفعہ پھر سے بگڑنے لگی.....

وہ جس سرزمین پر قدم دھر چکا تھا وہ قیس کی سر زمیں تھی..... مجنونیت کی.....

☆☆☆

”زرک..... زرک.....“

کوئی اس کو پکار رہا تھا۔ اس کے تھوڑی بڑھی
ڈاڑھی پر کسی کے نرم ہاتھ جسے ہوئے تھے۔ جو آہستہ
آہستہ اس کے چہرے کو تھپتھپا رہے تھے لیکن اس کی
آنسوؤں سے لبریز آنکھوں کے پار دھند لگے تھے۔
زرینہ اس کے گالوں پر ہاتھ رکھے اس کو ہوش
میں لانے کے لیے آوازیں دے رہی تھی۔ معاً اس کی
سرگوشیاں بھی تھیں اور زرینہ کا ہاتھ بھی..... چہرے کا
رنگ فوراً متغیر ہوا اور وہ باہر کی اور بھاگی گئی۔

کچھ دیر بعد وہ اپنے کمر کے صحن میں پکار رہی
تھی..... ”قاسم! قاسم!“

اس درد بھری پکار پر پہلے بھا بھی نکلیں اور پھر
قاسم.....

”کیا ہوا ہے زرینہ؟ یہ رنگ کیوں سفید پڑ رہا
ہے تمہارا؟“ رخسانہ آگے بڑھیں اور بیٹی کی متوحش
آنکھوں میں جواب ڈھونڈنے لگیں۔

”قاسم! جلدی سے گاڑی کا انتظام کرو..... کسی
ڈاکٹر کو بلاؤ..... وہ..... زرک بے ہوش چکا ہے
..... زرک.....“ اس کی آواز رونے کی وجہ سے نکت کا
شکار ہو گئی۔ قاسم جس کے چہرے سے اب صحت یابی
جھلکتی تھی فوراً باہر بھاگا اور اس کے پیچھے وہ.....

جب گھر پہنچی تو اسٹوڈیو میں وہ ویسے بے ہوش
پڑا تھا۔ آنسو کی لکیر اس کے چہرے پر اب سوکھ چکی
تھی۔ ایسے میں قاسم داخل ہوا اور اس کو اٹھا کر اس
کے کمرے میں لے آیا۔ اس کے بعد وہ ڈاکٹر کے
پیچھے گیا اور جب ڈاکٹر آیا تو انہوں نے بس یہی بتایا۔
”ان کی صحت کا خیال رکھیں زیادہ سے زیادہ
پانی پلائیں اور..... یہ کچھ دوائیاں ہیں اگر خیریت نہیں
آتی ہو تو ان کو یہ نیند کی دوائیاں دیں۔“ چٹ لکھ کر
قاسم کو تھمائی۔ دوسرے کمرے کی کھڑکی میں پردہ کیے
کھڑی زرینہ کی آنکھوں سے آنسو بہہ رہے تھے۔ وہ
اب چاہی بیوی سہی وہ تو من چاہا محبوب تھا۔

”اور سب سے اہم بات..... انہیں کسی اچھے
نفسیاتی ڈاکٹر کو دکھائیں۔“ یہ کہہ ڈاکٹر چلا گیا اور اس

کے پیچھے قاسم بھی۔

وہ زرک کے کمرے میں چلی آئی اس نے دیکھا
کہ اب ایسا لگ رہا تھا کہ جسے وہ سکون کی نیند سوراہے
زرد مانتے پر اس کے بال بکھرے تھے۔ وہ اس کے فر
یب بیٹھ گئی۔ اور اس کا ہاتھ تھاما۔ آنسو زار و قطار اس کی
آنکھوں سے بہہ رہے تھے۔ اس کو بس اتنا پتا تھا کہ نیک
احمد نے اپنی بہن کا رشتہ توڑ دیا تھا اس سے..... اور پھر
رستم خان نے اس سے لاشعلتی کا اعلان کیا اور اس کے
پیچھے زرک کی مجسمہ سازی تھی۔

وہ جانے کتنے دیر اس کا ہاتھ تھامے بیٹھی رہی۔
اس کے انداز میں جھجک نہیں تھی اور نہ ہی اس کا خوف۔
نکاح صرف نام کا ہی سہی وہ اس کا ہاتھ تھانے کا حق
رکھتی تھی۔ ساری رات وہ اس کے سر ہانے کی جو گن کی
طرح بیٹھی رہی۔ طاق میں رکھی شیخ جلتی رہی..... بالکل
اس کے دل کی طرح..... موم ہوئی اور دفن ہو جاتی.....!!

☆☆☆

اگلی صبح روشن تھی اور اس کے ماتھے پر بوسہ دیتی
عزیزہ چمک رہی تھی۔ اس کے گردن میں ایک میس
اٹھی اور اس نے گردن پر ہاتھ رکھ کر سر اٹھایا تو وہ ہنوز
سو رہا تھا۔ زرینہ اس کی چارپائی کے ساتھ کرسی
لگائے اسی پر سو گئی تھی۔ وہ فوراً باہر نکلی اس سے پہلے
کہ اس کی آنکھیں کھل جائیں۔

اس نے چائے کے لیے پانی چڑھایا اور دہلی
تھی میں پر اٹھے بتانے شروع کیے۔ جب وہ اس
کے کمرے گئی تو وہ اٹھ چکا تھا۔ اس کی آنکھوں میں
وہی اداسی اور یاسیت تھی۔

”آپ کل کچھ زیادہ ہی سو گئے تھے۔“ وہ
چائے رکھتی اس کو مسکرا کر کہہ رہی تھی۔ اب وہ اس کی
نظر اندازی پر ٹسوے نہیں بہانے والی تھی۔
”میرا کام رہ.....“ وہ اٹھنے لگا تھا۔

زرینہ فوراً اس کے سامنے جا کھڑی ہوئی۔
پہلے چائے پیئیں۔ آپ ویسے بھی کچھ زیادہ ہی کام
کر چکے ہیں۔“

دونوں کی نظریں ملیں۔ زرک نے دیکھا کہ وہ

نہلی آنکھیں پہلی بار اس کی آنکھوں میں جھانک رہی تھیں۔ وہ بے باک آنکھیں..... اس نے نظریں موڑیں اور سر جھٹکا تھا۔

”میں تم سے کہہ چکا ہوں۔ ہم ایک دوسرے پر اپنی رائے اپنے فیصلے کچھ مسلط نہیں کریں گے۔“
”یہ نہ تو رائے ہے نہ کوئی فیصلہ..... بس ایک خیالی چائے ہے اور دو پرائٹھے.....“ اس نے مسکرا کر دوید و جواب دیا تھا۔

اس بار زرک کو چپ ہونا پڑا۔

” غسل خانے میں آپ کے کپڑے رکھ دیے ہیں۔ نہ لہجے۔“ اتنا کہہ کر وہ باہر نکلی۔ جیسے ہی باہر نکلی تو اس کا دل انتہائی دھک دھک کر رہا تھا۔ اس نے پہلی بار اس کی آنکھوں میں جھانکا تھا اور اپنی واری جانی نظروں میں کوئی مہافتت بھی شامل نہ کر پائی..... اس کی محبت بغاوت پر اتر چکی تھی.....

☆☆☆

اس کے بعد کچھ دن زرک اپنے اسٹوڈیو نہیں گیا اور زرینہ نے یہ قیمت جانا۔ وہ صبح اس کی آنکھیں کھلنے سے پہلے اس کے لیے نئے کپڑے نکال کر غسل خانے میں رکھتی۔ پھر چائے بنا کر اس کے ساتھ بیٹھ کر اس سے بے تکے سوالات پوچھتی۔ وہ صرف ہاں اور نہیں میں جواب دیا کرتا لیکن وہ زرینہ کی مستقل حراستی سے زیادہ اس کا ڈھیٹ پن تھی۔

وہ چائے پی کر باہر نکلتا تو وہ اس کے پیچھے چلی آتی۔

”ان پودوں کو کتنا عرصہ ہوا کسی نے پانی نہیں دیا۔“ وہ کیاری میں لگے پودوں کو یا سیت سے دیکھتی اور کہتی۔

زرک مڑ کر پہلے کیاریوں کو دیکھتا اور پھر زرینہ کو..... زرینہ ہنوز کیاریوں پر نظریں ٹکائے ہوئی۔ پھر کہہ کر وہ وہاں سے چلی جاتی اور پھر کچھ دیر بعد وہ دیکھتی کہ زرک کیاریوں میں لگا ہوتا۔ خود رو پودوں کو نکال کر اور اس کی مٹی میں کھرنی چلاتا..... اس کو یہ کام کرتے کچھ دیر ہی گزری ہوئی کہ ایسے میں زرینہ اس کے

ساتھ پودوں میں لگ جاتی..... اور وہ پانی لا کر نیچے جھک کر اس کو پانی پیش کرتی..... زرک کی خاموش نظریں اٹھیں لیکن زرینہ دوسرے ہی پانی کا لونٹا لیے کھڑی ہوئی..... زرک اپنے کپڑے لگے ہاتھ آگے کرتا اور وہ نیچے اس کے ہاتھوں پر پانی گرانے لگتی۔ جب وہ ہاتھ دھو کر جانے لگا تو وہ چھوٹا تولیہ اس کو پکڑا لی۔ زرک سوالیہ نظر دے اس کو دیکھا۔

”اب بچوں کے طرح دامن سے ہاتھ پونچھیں گے؟“

زرک اس کے مسکراہٹ دبانے چہرے کو دیکھ کر رہ جاتا۔ تولیہ پکڑ کر وہ ہاتھ پونچھتا اور اس کو پکڑا دیتا۔

جب سہ پہر کی صوب سمٹ کر منڈیروں پر سٹانے لگتی۔ تو وہ اس سے آکر پوچھتی۔

”کھاتے میں کیا بناؤں؟“

”جو تمہاری مرضی.....“

”نہیں آپ بتائیں.....“ ضدی لہجہ۔

”کچھ بھی بنا لو۔“

وہ ہنوز کھڑی رہتی تو اس بتانا پڑتا۔ جب دو پہر کا کھانا وہ بنا چکی ہوئی تو ہال میں دسترخوان بچا کر اس کو بلائے آتی۔

”کھانا تیار ہے۔“

وہ چپ چاپ کرسی پر بیٹھا کہتا۔ ”مجھے بھوک نہیں ہے۔“

”لیکن مجھے تو ہے۔“

”تو جا کر کھاؤ۔“

”آپ بھی آئیں۔“ وہی ضدی لہجہ۔

آج اس نے زرینہ کو دیکھا تھا۔ اس کی ناک پر غصہ دھڑکتا تھا۔ معاً وہ اٹھا زرینہ اس کو دیکھتی رہی۔ زرینہ کے دل کی دھڑکنیں اٹھل پھل ہوئیں۔ دو قدم..... تین قدم..... چار قدم..... اور وہ اس کے عین سامنے.....

زرک کا چہرہ اب زرد نہیں تھا۔ اس کا چہرہ اب چمک رہا تھا۔ اس کی آنکھیں غصے سے بھری تھیں اور اس کی ہر حدت سانس زرینہ کے چہرے پر پڑ رہی تھیں۔ زرینہ جو سانس زرد کے کھڑی تھی۔ اس کو

ایک ٹک دیکھ رہی تھی۔ وہ ساکت اس لیے تھی کیونکہ زرک نے اس کو دونوں بازو سے پکڑا ہوا تھا۔
 ”کیوں کر رہی ہوں تم یہ سب..... جان بوجھ کسی جن کی طرح میری حواسوں پر سوار ہو رہی ہو؟ مجھے کیا پہننا چاہیے؟ میں کیا کھانا چاہتا ہوں۔ مجھے کون سے پھول اگانے چاہئیں؟ تم یہ سب کس لیے کر رہی ہو؟“

اس کی آنکھیں بھرنے لگی تھیں۔ ان آنسوؤں میں زرک کا غصیلہ چہرہ ٹھہر گیا۔
 ”اپنے لیے!“ وہ بولی تو ایک آنسو ٹپکا تھا۔ آواز میں ایک طرف محبت کی کرچیاں تھیں۔
 ”اپنے لیے؟“ وہ استہزاء سے ہنسا تھا۔
 ”آپ مجھے کیوں بتاتے ہیں نفی کے؟ کیوں؟ اس لیے ناں کہ آپ کو معلوم ہے یہ بات کہ اس کی محبت آپ کو یا گل کر رہی ہے۔ ہر وقت اس کے مجھے بتاتے ہو کہ تجنویت میں بس آپ کو ایک چہرہ یاد رہتا ہے..... اس کا..... نغمہ کا.....“ وہ بول رہی تھی اور آنسو بہتے جا رہے تھے۔ زرک کی گرفت اس کے بازوؤں پر ڈھکی ہو گئی۔ ”میں بھی کر رہی ہوں اپنے لیے۔ آپ کی قربت پانے کے لیے.....“
 ”میں تمہیں بتا چکا ہوں کہ ہمارا رشتہ محض نکاح کے دو بول تک محدود ہے۔“

”ہاں..... بتا چکے ہو..... جیسے وہ آپ کو بتا چکی تھی..... کہ اس کا آپ کے ساتھ کوئی تعلق نہیں۔ لیکن پھر بھی آپ اس سے اتنی محبت کرتے ہو..... آپ کو اختیار ہے اس پر؟“

”میں..... اس کو..... اس.....“ زرک کی سانسیں اکٹھرنے لگیں۔ ”میں اس کو بھولنا چاہتا ہوں۔ لیکن اس کا چہرہ میری یادداشت سے جاتا نہیں.....“ وہ پلٹا اور کرسی پر بیٹھا تو اس کے ہاتھ کانپ رہے تھے۔ ”میں اس کی محبت میں بہت آگے نکل آیا ہوں۔“ وہ اب زمینہ کو دیکھ رہا تھا..... یاسیت اس کی آنکھوں سے ٹپک رہی تھی۔

اسی وقت زمینہ کا دل اڑوا بیٹوں جیسے کسی سمندر

میں غرقاب ہوا ہو۔
 ”مجھے لگا تھا وہ میرے لیے کھڑی ہوگی۔ وہ سب کے سامنے کہے گی کہ میں زرک کو اس کی ہر کئی اس کے ہر گناہ کے ساتھ قبول کرتی ہوں..... میں..... مجھے لگا تھا وہ سب کے سامنے میرا ہاتھ تھامے گی.....“ وہ کہہ رہا تھا اور ایک ٹک زمینہ کو دیکھ رہا تھا۔
 ”دونوں ایک دوسرے کو یوں دیکھ رہے تھے جیسے پلکیں جھٹکیں تو منظر تحلیل ہو جائے گا۔“

”میں ساری عمر اپنے باپ کی محبت کے لیے ترس رہا۔ وہ باقی بیٹوں کو چاہتے تھے لیکن ان کی زبان پر بھی میرا نام نہیں آیا..... کبھی انہوں نے پیار سے مجھے بیٹا نہیں کہا..... پھر ان کو اپنے باپ ہونے کا حق یاد آیا۔ جب میرے گناہ انہیں دکھے..... تب ہی کیوں؟ اور اتنی آسانی سے کہہ دیا چھوڑ دو۔ یا ہم لا تعلقی اختیار کر لیں گے۔“ زرک کے دل کے قبرستان میں دفن ہر خواہش اپنے قبروں سے نکل رہی تھی۔ ”میں چھوڑ دینا چاہتا ہوں یہ۔ لیکن اب میں اتنا دور نکل آیا ہوں زمینہ کہ ہر سواند میرا ہے اور اس اندھیرے میں میں اکیلا ہوں..... اور یہ اندھیرا مجھے نکل رہا ہے..... میرا اب کسی چیز پر بھی یقین نہیں رہا۔ نہ محبت، نہ رشتوں، نہ..... اور..... نہ ہی خدا پر.....“ اب گلی بار اس کی آنکھوں سے آنسو ٹپکے تھے۔
 زمینہ آگے بڑھی اور اس کے قدموں میں بیٹھ گئی۔

”پلٹ آؤ۔ چھوڑ دو مجسمہ سازی۔ محافی مانگ لو خدا سے..... وہ معاف کر دینے والا ہے..... پلٹ آؤ.....“ اس نے زرک کا ہاتھ تھاما تھا اور زرک نے اس پار اس کا ہاتھ جھٹکا نہیں تھا۔ ”میرا ہاتھ تھا مو میں تمہیں اندھیرے میں بسکتے نہیں ڈول گیا۔“

”تم مجھے کہہ رہی ہوں مجسمہ سازی چھوڑو؟ اور تم نے جو وہ بدعت کی تھی..... وہ گناہ نہیں سمجھو گی؟“
 ”میں تب بھی اس کو بدعت اور گناہ سمجھتی رہی لیکن پتا ہے، جب بات کسی پیارے کی زندگی کی ہو تو انسان اندھا ہو جاتا ہے۔ میں بھی ہو گئی تھی۔ مجھے لگا کہ

اگر اس سے ٹھیک ہو سکتا ہے تو مجھے کوئی پروا نہیں اپنی زندگی کی..... میں بہری ہو گئی تھی جو اپنے من کی بات نہیں سن رہی تھی کہ اللہ بریقین کرنا چاہیے تھا مجھے۔ اسی کے توفیقے میں ہیں سب کی زندگیاں..... پھر ہوش آنے پر میرا ضمیر مجھے تجھتاوے کی دلدل میں دھکیلنے لگا.....

”اور تم نے کیا کیا؟“ وہ اب اس کو دیکھ رہا تھا۔

”میں نے اس سے معافی مانگی..... جس کے صفات میں ایک معاف کر دینے کی صفت بھی ہے۔“

”اور پھر؟“

”اور اس کے بعد میرا دل ہلکا ہو گیا کسی محل سے بے پر کی طرح.....!!!“

وہ بول رہی تھی اور دونوں ایک دوسرے کی آنکھوں میں جھانکتے جا رہے تھے۔

☆☆☆

ان دو گھروں میں ایک دیوار کھڑی کی جا چکی تھی۔

نیک احمد کی بھی شادی ہو گئی اور لباس اور علی خان کی بھی..... نغمہ شادی کے بعد بہت کم آتی تھی۔ اس کا شوہر انتہائی شریف انسان تھا۔ قرعہ گاؤں کے امیر خاندانوں میں سے ایک۔ وہ وہاں راج کر رہی تھی۔ یہ ان کا ماننا تھا لیکن درحقیقت اس کی زندگی ایک جہنم تھی۔ آج وہ اپنی بیٹی کی پیدائش کے بعد چالیسویں سے نہائی تو اپنے گھر آئی تھی۔ وہ بھی شاہ گل کے بار بار بلانے پر۔

نغمہ نغمہ نہیں رہی تھی۔ وہ ایک مرجھایا ہوا پھول تھی جس کے حسن کو اسد اللہ نے گہنا دیا تھا۔

”وہ خاوند ہے تمہارا اگر دو پھیر مار بھی دے تو برداشت کر لیا کرو۔ دیکھا نہیں ہے تم نے کسے میری ساری بہو میں اپنے شوہروں کو شمشیں میں کر چکی ہے۔ ابھی تو میں زندہ ہوں تمہارا دادی زندہ ہے۔ اس کے بعد تو یہ تینوں تمہیں.....“ شاہ گل اس کو سمجھا رہی تھیں لیکن وہ سن نہیں پا رہی تھی۔ وہ یک ٹک اپنی بیٹی کو دیکھ رہی تھی۔ جو بالکل اس کی طرح تھی۔ خوب

صورت اور معصوم۔

”میں چلتی ہوں بس!“ وہ اٹھنے لگی۔

”ارے ابھی تو آئی ہو تم۔ اتنی جلدی میں.....“ شاہ گل نے اس کو روکا تھا۔ لیکن اس نے اپنی بیٹی کا بیگ اٹھایا اور پھر برقع۔ باہر نکلی تو بڑا آمدنے میں سفید نماز کی ٹوپی سر پر سیاہ واسکٹ اور اس پر پلو..... نیک احمد اس کو دیکھ کر رکا اور وہ اس کو بنا دیکھے نظر انداز کرتی جانے لگی۔ ایسے میں اس کے پیچھے اس کو پکارتی شاہ گل نکلتی۔

”تغ..... تغ!“

نغمہ کا چہرہ سیاٹ تھا لیکن وہ رک نہیں رہی تھی۔ جیسے ہی وہ دروازے تک گئی اسی وقت دروازہ کھلا اور اس نے جو دیکھا اس کی سانسیں مہمیں اور قدم بھی!۔

دروازہ کھول کر آتی اس نے لڑکی نے اپنا سفید برقع اتار اتار اس نے دیکھا..... سلک کی سیاہ شلوار قمیص پہنے لڑکی اندر داخل ہو رہی تھی۔ اس نے سرخ بناری دوپٹا اوڑھ رکھا تھا جس کے چاروں طرف سنہرا بناری بارڈر تھا اور بیچ میں تین پتیوں والی سنہری بوتی..... اس لباس میں لڑکی کا دو دھیا چہرہ مزید اجلا اجلا لگ رہا تھا اور سرخ لپ اسٹک لگائے اور چہرہ گلابی..... کا جل لگی نیلی آنکھیں..... ایک لڑکی اتنی حسین کیسے دکھ سکتی تھی..... اس لڑکی کا حسن نہیں تھا جس سے اس کے قدم تھے تھے۔ بلکہ اس لڑکی کی اوٹ سے نکلتا وہ.....

سفید اچلے کاشن کے شلوار قمیص پر سیاہ نیا کور واسکٹ پہنے وہ شخص..... جس کی تباہی میں کچھ حصہ وہ بھی رکھتی تھی۔ اس کے سیاہ مہمیں بال آج بھی اس کے ماتھے پر بکھرتے جا رہے تھے۔ تازہ شیو پاؤں میں پشاور چپل.....

تمن ایک ہی ٹکون میں کھڑے خاموش تھے معاً نغمہ مڑی اور گھر کی سے باہر جانے لگی۔ پیچھے سے نکل کر اس کو پکارتی شاہ گل بھی زورک کو دیکھ کر کھنکھنیں لیکن انہوں نے دیکھا کہ ان کی بیٹی جو واپس جا رہی تھی اب پھر سے گھر آ رہی تھی۔ اس کا چہرہ تاریک تھا۔

☆☆☆



اس کے سینے کی خوشبو سے ملتی سرگراں تھی۔

تو من شدم

(اور میں تم بن گیا)

اس کا اسٹوڈیو نغمہ کے محسوس سے خالی تھا۔
ماضی کی یاد کی طرح وہ اس کے حافظے سے ابھی تک
لپٹی تھی۔ اس نے اپنے ہاتھوں کو دیکھا جو تازہ گارے
سے اٹے تھے۔ لاشعوری طور پر اس نے ہاتھ کی
پشت سے ماتھا صاف کرنا چاہا اور شہادت کی انگلی
سے مٹی اس کے ماتھے پر ثبت ہوئی۔

من تن شدم

(میں جسم بن گیا ہوں)

تو جان شدم

(اور تو روح بن گیا)

اسٹوڈیو کے بیچ گھومتے ہوئے چاک پر مٹی
کو اس کے ہاتھ کوئی نئی شکل دے رہے تھے۔ اسی
وقت تاجدار سورج کی چمکتی روشنیوں کے سامنے وہ
سادہ سفید چار جٹ کے کپڑے پہنے لڑکی کھڑی ہوئی
اور مسکرائی اس بے خبر سوال گر کے قریب آئی۔
گھومتے چاک پر مٹی کے گرد اس کے دونوں ہاتھوں
پر اپنے ہاتھ رکھ دیے۔

زرک نے ان ہاتھوں کو دیکھا جنہوں نے اس
کی مٹی کو ”صنم تراش“ سے ”سفال گر“ میں ڈالا
تھا۔

زرک نے مڑ کر دیکھا۔ اور دونوں نے ایک
دوسرے کی آنکھوں میں دیکھا۔
اس گیلے گارے کی خوشبو پر محبت کی خوشبو
قابض ہونے لگی۔!!!

تا کہ نہ گوید بعد ازیں

(تا کہ اس کے بعد کوئی یہ نہ کہہ سکے)

من دگر م

(کہ میں کوئی اور ہوں)

تو دگر م

(اور تو کوئی اور.....)

☆☆

”مور جانے! مور جانے! باہر روزہ (باہر

نکلو)..... دیکھو کون آیا ہے.....“ قاطمہ ان دونوں
سے مل کر اب دوائیاں لینے کے بعد سونے کی کوشش
کرتی مور جانے کے کمرے میں آ کر جوش سے
چلا رہی تھی۔ انہوں نے پہلے حیرت و مستفسرانہ نظروں
سے دیکھا اور پھر قاطمہ کے چہرے پر اپنا جواب پا
کر فوراً اتر کر چل پہننے کے لیے دیکھنے لگیں لیکن
جلدی میں ان کو چل نہیں مل رہی تھی..... انہیں خواب
لگ رہا تھا اس سے پہلے کہ ان کا خواب ٹوٹ جاتا
وہ ننگے حیرانہ نگاہوں میں اور انہوں نے دیکھا۔ محسن میں
بہار کی روشن دھوپ پڑ رہی تھی اور چار پائی پر بیٹھے
رستم خان کے قدموں میں ان کا وہ بچہ بیٹھا تھا جس
کے لیے وہ ہر وقت رویا کرتی تھی..... اس کے پیچھے
ایک لڑکی کھڑی تھی جس کا چہرہ سورج کی روشنیوں
میں چمکتا جا رہا تھا۔ معاً اس لڑکی نے مور جانے کو دیکھا
اور مسکرائی۔

”مجھے معاف کر دوں حاجی!“ وہ معافی مانگ
رہا تھا اور سر جھکائے حاجی کی یوزمی آنکھوں میں آنسو
چمک رہے تھے۔ معافی تو وہ بھی مانگنا چاہتے تھے۔
جتنی نفرت انہوں زرک کو اس کے گناہ سے روکنے
کے لیے کی وہ اگر اس کو محبت سے سمجھاتے تو آج وہ
ان کے قدموں میں یوں نہ بیٹھا ہوتا۔

سچ کہتے ہیں معافی مانگنے کی ہمت ہر کسی میں
نہیں ہوتی اور ان میں بھی نہیں تھی۔ رستم خان نے
اس کے جھکے سر پر ہاتھ رکھا تھا اور اسی وقت برآمدے
میں کھڑی مور جانے پھوٹ پھوٹ کر رو دی تھی۔

☆☆☆

من تو شدم

(میں تو بن گیا ہوں)

اسٹوڈیو کی محرابی کھڑکیاں کھلی ہیں اور اس بار
بہار کا پہلا سفید پھول گل چکا ہے۔ سورج کی چمکتی
روشنی اس کے فراخ و روشن ماتھے پر پسینے پر پڑتی ایسی
معلوم ہوتی جیسے کسی جوہری نے اپنے سارے مولی
اس کے ماتھے پر سجا دیے تھے۔ تازہ گارے کی خوشبو